

श्री स्वाभिनारायणो विजयतेतराम्

भाकंडेय

पुराण २

सोऽपि मोहसमापन्नो जायते वानरो मृतः ॥ ५ ॥
 न्यासापहर्ता नरकाद्विमुक्तो जायते कृमिः ।
 असूयकश्च नरकान्मुक्तो भवति राक्षसः ॥ ६ ॥
 विश्वासहन्ता च नरो मीनयोनी प्रजायते ।
 धान्यं यवांस्तिलान्मापान् कुलत्यान् सर्षपांश्चरणान् ॥ ७ ॥
 कलायान् कलमान्मुद्गान् गोधूमानतसीस्तथा ।
 सस्यान्यन्यानि वा हत्वा मोहाज्जन्तुरचेतनः ॥ ८ ॥
 सञ्जायते महावक्त्रो मूषिको बभ्रुसन्निभः ।
 परदाराभिमर्षात्तु वृको घोरोऽभिजायते ॥ ९ ॥
 श्वा शृगालो वको गृध्रो व्याडः कङ्कस्तथा क्रमात् ।
 भ्रातृभार्याञ्च दुर्बुद्धिर्यो धर्षयति पापकृत् ॥ १० ॥
 पुंस्कोकिलत्वमाप्नोति स चापि नरकाञ्जुगतः ।
 सखिभार्यां गुरोर्भार्यां राजभार्याञ्च पापकृत् ॥ ११ ॥
 प्रधर्षयित्वा कामात्मा शूकरो जायते नरः ।
 यज्ञदानविवाहानां विभ्रकर्ता भवेत् कृमिः ॥ १२ ॥
 पुनर्हता च कन्यायाः कृमिरेवोपजायते ।
 देवतापितृविप्राणामदत्त्वा योऽन्नमश्रुते ॥ १३ ॥
 प्रमुक्तो नरकात् सोऽपि वायसः सग्नजायते ।
 ज्येष्ठं पितृसमं वापि भ्रातरं योऽवमन्यते ॥ १४ ॥
 नरकात् सोऽपि विभ्रष्टः क्रौञ्चयोनी प्रजायते ।
 शूद्रश्च ब्राह्मणीं गत्वा कृमियोनी प्रजायते ॥ १५ ॥
 तस्यामपत्यमुत्पाद्य काष्ठान्तःकीटको भवेत् ।

शूकरः कृमिको महुश्चण्डालश्च प्रजायते ॥ १६ ॥
 अवृतज्ञोऽधमः पुंसां विमुक्तो नरकान्नरः ।
 कृतघ्नः कृमिकः कीटः पतङ्गो वृश्चिकस्तथा ॥ १७ ॥
 मत्स्यस्तु वायसः कूर्मः पुक्कशो जायते ततः ।
 अशस्तं पुरुषं हत्वा नरः संजायते खरः ॥ १८ ॥
 कृमिः स्त्रीवधकर्त्ता च बालहन्ता च जायते ।
 भोजनं चोरयित्वा तु मक्षिका जायते नरः ॥ १९ ॥
 तत्राप्यस्ति विशेषो वै भोजनस्य शृणुष्व तत् ।
 हत्वानन्तु स मार्जारो जायते नरकाच्चरतः ॥ २० ॥
 तिलपिण्याकसंमिश्रमन्नं हत्वा तु मूपिकः ।
 घृतं हत्वा च नकुलः काको महुरजामिषं ॥ २१ ॥
 मत्स्यमांसापहृत् काकः श्येनो मार्गामिषापहृत् ।
 वीचीकाकस्त्वपहृते लवणे दधनि क्रमिः ॥ २२ ॥
 चोरयित्वा पयश्चापि बलाका सम्प्रजायते ।
 यस्तु चोरयते तैलं तैलपायी स जायते ॥ २३ ॥
 मधु हत्वा नरो दंशः पूषं हत्वा पिपीलिकः ।
 चोरयित्वा तु निष्पावान् जायते गृहगोलकः ॥ २४ ॥
 आसवञ्चोरयित्वा तु तित्तिरित्वमवाप्नुयात् ।
 अथो हत्वा तु पापात्मा वायसः सम्प्रजायते ॥ २५ ॥
 हृते कांस्ये च हारीतः कपोतो रूष्यभाजने ।
 हत्वा तु काञ्चनं भाण्डं कृमियोनौ प्रजायते ॥ २६ ॥
 पत्रोर्णं चोरयित्वा तु क्रकरत्वञ्च गच्छति ।

कोषकारश्च कौषेये हृते वस्त्रेऽभिजायते ॥ २७ ॥
 दुकूले शार्ङ्गिके पापो हृते चैवांशुके शुकः ।
 तथैवाजाविकं हृत्वा वस्त्रं श्यौमञ्च जायते ॥ २८ ॥
 कार्पासिके हृते क्रौञ्चो वाल्कहर्ता वकस्तथा ।
 मयूरो वर्णाकान् हृत्वा शाकपत्रञ्च जायते ॥ २९ ॥
 जीवञ्जीवकतां याति रक्तवस्त्रापहन्नरः ।
 छुक्नुन्दरिः शुभान् गन्धान् वासो हृत्वा शशो भवेत् ॥ ३० ॥
 शण्डः फलापहरणात् काष्ठस्य घुण्णकीटकः ।
 पुष्पापहृद्हरिद्रश्च पङ्कुर्यानापहन्नरः ॥ ३१ ॥
 शाकहर्ता च हारीतस्तोयहर्ता च चातकः ।
 भूहर्ता नरकान् गत्वा रौरवादीन् सुदारुणान् ॥ ३२ ॥
 तृणगुल्मलताबल्लित्वक्सारतरुतां क्रमात् ।
 प्राप्य चीणाल्पपापस्तु नरो भवति वै ततः ॥ ३३ ॥
 हृमिः कीटः पतङ्गोऽथ पक्षी तोयचरो मृगः ।
 गोत्वं प्राप्य च चण्डालपुक्कशादि जुगुप्सितं ॥ ३४ ॥
 पङ्कन्धो बधिरः कुष्ठी यक्ष्णाणा च प्रपीडितः ।
 मुखरोगाक्षिरोगैश्च गुदरोगैश्च बाध्यते ॥ ३५ ॥
 अप्सारी च भवति शूद्रत्वं च स गच्छति ।
 एष एव क्रमो दृष्टो गोसुवर्णापहारिणां ॥ ३६ ॥
 विद्यापहारिणश्चोग्रा निष्क्रयभ्रंसिनो गुरोः ।
 जायामन्यस्य पुरुषः पारक्यां प्रतिपादयन् ॥ ३७ ॥
 प्राप्नोति शण्डतां मूढो यातनाभ्यः परिच्युतः ।

यः करोति नरो होममसमिद्धे विभावसौ ॥ ३८ ॥
 सोऽजीर्णव्याधिदुःखार्त्तो मन्दाग्निः संप्रजायते ।
 परनिन्दा कृतघ्नत्वं परमर्मावघट्टनं ॥ ३९ ॥
 नैष्ठुर्यं निघृणत्वञ्च परदारोपसेवनं ।
 परस्वहरणाशौचं देवतानाञ्च कुत्सनं ॥ ४० ॥
 निकृत्या वञ्चनं नृणां कार्पण्यञ्च नृणां बधः ।
 यानि च प्रतिषिद्धानि तत्प्रवृत्तिश्च सन्तता ॥ ४१ ॥
 उपलक्ष्याणि जानीयान्मुक्तानां नरकादनु ।
 दया भूतेषु संवादः परलोकप्रतिक्रिया ॥ ४२ ॥
 सत्यं भूतहितार्थोक्तिर्वेदप्रामाण्यदर्शनं ।
 गुरुदेवर्षिसिद्धिर्षिपूजनं साधुसङ्गमः ॥ ४३ ॥
 सत्क्रियाभ्यसनं मैत्रीमिति बुद्धीत पण्डितः ।
 अन्यानि चैव सङ्गर्भक्रियाभूतानि यानि च ॥ ४४ ॥
 स्वर्गच्युतानां लिङ्गानि पुरुषाणामपापिनां ।
 एतदुद्देशतो राजन् भवतः कथितं मया ॥ ४५ ॥
 स्वकर्मफलभोक्तृणां पुण्यानां पापिनान्मथा ।
 तदेह्यन्यत्र गच्छामो दृष्टं सर्वं त्वयाधुना ॥
 त्वया दृष्टो हि नरकस्तदेह्यन्यत्र गम्यतां ॥ ४६ ॥

पुत्र उवाच ॥

ततस्तमग्रतः कृत्वा स राजा गन्तुमुद्यतः ।
 ततश्च सर्वैरुत्क्रुष्टं यातनास्थायिभिर्नृभिः ॥ ४७ ॥
 प्रसादं कुरु भूपति तिष्ठ तावन्मुहूर्त्तकं ।

त्वदङ्गसङ्गी पवनो मनो ह्लादयते हि नः ॥ ४८ ॥
 परितापञ्च गात्रेभ्यः पीडाबाधाश्च कृत्स्नशः ।
 अपहन्ति नरव्याघ्र दयां कुरु महीपते ॥ ४९ ॥
 एतच्छ्रुत्वा वचस्तेषां तं याम्यपुरुषं नृपः ।
 पप्रच्छ कथमेतेषामाह्लादो मयि तिष्ठति ॥ ५० ॥
 किं मया कर्म तत् पुण्यं मर्त्यलोके महत् कृतं ।
 आह्लाददायिनी वृष्टिर्येनेयं तदुदीरय ॥ ५१ ॥

यमपुरुष उवाच ॥

पितृदेवातिथिप्रैष्यशिष्टेनान्नेन ते तनुः ।
 पुष्टिमभ्यागता यस्मात्तद्गतञ्च मनो यतः ॥ ५२ ॥
 ततस्त्वङ्गात्रसंसर्गी पवनो ह्लाददायकः ।
 पापकर्मकृतो राजन् यातना न प्रबाधते ॥ ५३ ॥
 अश्वमेधादयो यज्ञास्त्वयेष्टा विधिवद्यतः ।
 ततस्त्वद्दर्शनाद्याम्या यन्त्रशस्त्राग्निवायसाः ॥ ५४ ॥
 पीडनछेददाहादिमहादुःखस्य हेतवः ।
 मृदुत्वमागता राजन् तेजसापहतास्तव ॥ ५५ ॥

राजोवाच ॥

न स्वर्गे ब्रह्मलोके वा तत्सुखं प्राप्यते नरैः ।
 यदार्त्तजन्तुनिर्वाणदानोत्थमिति मे मतिः ॥ ५६ ॥
 यदि मत्सन्निधावेतान् यातना न प्रबाधते ।
 ततो भद्रमुखात्राहं स्थास्ये स्थाणुरिवाचलः ॥ ५७ ॥

यमपुरुष उवाच ।

एहि राजन् प्रगच्छामो निजपुण्यसमर्जितान् ।
भुङ्क्ते भोगानपास्येह यातनाः पापकर्मणां ॥ ५८ ॥

राजोवाच ।

तस्मान्न तावद्यास्यामि यावदेते सुदुःखिताः ।
मत्सन्निधानात् सुखिनो भवन्ति नरकीकसः ॥ ५९ ॥
धिकं तस्य जीवनं पुंसः शरणार्थिनमातुरं ।
यो नार्त्तमनुगृह्णाति वैरिपक्षमपि ध्रुवं ॥ ६० ॥
यज्ञदानतपांसीह परत्र च न भूतये ।
भवन्ति तस्य यस्यार्त्तपरित्राणे न मानसं ॥ ६१ ॥
नरस्य यस्य कठिनं मनो बालातुरादिषु ।
दृङ्क्षेषु च न तं मन्ये मानुषं राक्षसो हि सः ॥ ६२ ॥
एतेषां सन्निकर्षात्तु यद्यग्निपरितापजं ।
तथोग्रगन्धजं वापि दुःखं नरकसम्भवं ॥ ६३ ॥
क्षुत्पिपासाभवं दुःखं यच्च मूर्च्छाप्रदं महत् ।
एतेषां त्राणदानन्तु मन्ये स्वर्गसुखात् परं ॥ ६४ ॥
प्राप्स्यन्धात्ता यदि सुखं बहवो दुःखिते मयि ।
किन्तु प्राप्तं मया न स्यात्तस्मात्त्वं ब्रज मा चिरं ॥ ६५ ॥

यमपुरुष उवाच ।

एष धर्मश्च शक्रश्च त्वां नेतुं समुपागतौ ।
अवश्यमस्मान्नन्तव्यं तस्मात् पार्थिव गम्यतां ॥ ६६ ॥

धर्म उवाच ॥

नयामि त्वामहं स्वर्गं त्वया सम्यगुपासितः ।
विमानमेतदारुह्य मा विलम्बस्व गम्यतां ॥ ६७ ॥

राजोवाच ।

नरके मानवा धर्मं पीड्यन्तेऽत्र सहस्रशः ।
चाहीति चार्त्ताः क्रन्दन्ति मामतो न ब्रजाम्यहं ॥ ६८ ॥

इन्द्र उवाच ॥

कर्मणा नरकप्राप्तिरेतेषां पापकर्मिणां ।
स्वर्गस्त्वयापि गन्तव्यो नृप पुण्येन कर्मणा ॥ ६९ ॥

राजोवाच ।

यदि जानासि धर्मं त्वं त्वं वा शक्र शचीपते ।
मम यावत्प्रमाणन्तु शुभं तद्वक्तुमर्हथः ॥ ७० ॥

धर्म उवाच ।

अबिन्दवो यथाम्बोधौ यथा वा दिवि तारकाः ।
यथा वा वर्षतो धारा गङ्गायां सिकता यथा ॥ ७१ ॥
असंख्येया महाराज यथा विन्द्वादयो ह्यपां ।
तथा तवापि पुण्यस्य संख्या नैवोपपद्यते ॥ ७२ ॥
अनुकम्पामिमामद्य नारकेष्विह कुर्वतः ।
तदेव शतसाहस्रं संख्यामुपगतं तव ॥ ७३ ॥
तद्गच्छ त्वं नृपश्रेष्ठ तद्गोक्तुममरालयं ।
एतेऽपि पापन्नरके क्षपयन्तु स्वकर्माजं ॥ ७४ ॥

राजीवाच ॥

कथं स्पृहां करिष्यन्ति मत्सम्पर्केषु मानवाः ।
 यदि मत्सन्निधावेषामुत्कर्षो नोपजायते ॥ ७५ ॥
 तस्मात् यत् सुहृतं किञ्चिन्ममास्ति त्रिदशाधिप ।
 तेन मुच्यन्तु नरकात् पापिनो यातनां गताः ॥ ७६ ॥

इन्द्र उवाच ॥

एवमूर्द्धतरं स्थानं त्वयावाप्तं महीपते ।
 एतांश्च नरकात् पश्य विमुक्तान् पापकारिणः ॥ ७७ ॥

पुत्र उवाच ॥

ततोऽपतत् पुष्पदृष्टिस्तस्योपरि महीपतेः ।
 विमानञ्चाधिरोष्येनं स्वर्लोकमनयद्दरिः ॥ ७८ ॥
 अहञ्चान्ये च ये तत्र यातनाभ्यः परिच्युताः ।
 स्वकर्मफलनिर्दिष्टं ततो जात्यन्तरं गताः ॥ ७९ ॥
 एवमेते समाख्याता नरका द्विजसत्तम ।
 येन येन च पापेन यां यां योनिमुपैति वै ॥ ८० ॥
 तत्तत् सर्व्वं समाख्यातं यथा दृष्टं मया पुरा ।
 पुरानुभवजं ज्ञानमवाप्यावितथं तव ॥
 अतःपरं महाभाग किमन्यत् कथयामि ते ॥ ८१ ॥

इति श्री मार्कण्डेयपुराणे पितापुत्रसंवादे ॥ १५ ॥

षोडशोऽध्यायः ॥



पितोवाच ॥

कथितं मे त्वया वत्स संसारस्य व्यवस्थितं ।
स्वरूपमतिहेयस्य घटीयन्त्रवदव्ययं ॥ १ ॥
तदेवमेतदखिलं मयावगतमीदृशं ।
किम्भया वद कर्तव्यमेवमस्मिन् व्यवस्थिते ॥ २ ॥

पुत्र उवाच ॥

यदि मद्बचनं तात श्रद्धास्यविशङ्कितः ।
तत्परित्यज्य गार्हस्थ्यं वानप्रस्थपरो भव ॥ ३ ॥
तमनुष्ठाय विधिवद् विहायाम्निपरिग्रहं ।
आत्मन्यात्मानमाधाय निर्दन्द्वो निष्परिग्रहः ॥ ४ ॥
एकान्तराशी वश्यात्मा भव भिचुरतन्द्रितः ।
तत्र योगपरो भूत्वा बाह्यस्पर्शविवर्जितः ॥ ५ ॥
ततः प्राप्स्यसि तं योगं दुःखसंयोगभेषजं ।
मुक्तिहेतुमनौपम्यमनाख्येयमसङ्गिनं ॥
यत्संयोगान्न ते योगो भूयो भूतैर्भविष्यति ॥ ६ ॥

पितोवाच ॥

वत्स योगं ममाचक्ष्व मुक्तिहेतुमतःपरं ।
येन भूतैः पुनर्भूतो नेदृग्दुःखमवाप्नुयां ॥ ७ ॥
यत्रासक्तिपरस्यात्मा मम संसारबन्धनैः ।
नैति योगमयोगोऽपि तं योगमधुना वद ॥ ८ ॥

संसारादित्यतापार्त्तिविलुप्यद्देहमानसं ।
 ब्रह्मज्ञानाम्नुशीतेन सिञ्च मां वाक्यवारिणा ॥ ९ ॥
 अविद्याकृष्णसर्पेण दष्टं तद्विषपीडितं ।
 स्ववाक्यामृतपानेन मां जीवय पुनर्मृतं ॥ १० ॥
 पुत्रदारगृहक्षेत्रममत्वनिगडाहितं ।
 मां मोचयेष्टसङ्गावविज्ञानोद्घाटनैस्वरन् ॥ ११ ॥

पुत्र उवाच ।

शृणु तात यथा योगो दत्तात्रेयेण धीमता ।
 अनर्काय पुरा प्रोक्तः सम्यक् पृष्टेन विस्तरात् ॥ १२ ॥

पितृवाच ।

दत्तात्रेयः सुतः कस्य कथं वा योगमुक्तवान् ।
 कश्चानर्को महाभागो यो योगं परिपृष्टवान् ॥ १३ ॥

पुत्र उवाच ।

कौशिको ब्राह्मणः कश्चित् प्रतिष्ठानेऽभवत्पुरे ।
 सोऽन्यजन्मकृतैः पापैः कुष्ठरोगातुरोऽभवत् ॥ १४ ॥
 तं तथा व्याधितं भार्या पतिं देवमिवार्चयत् ।
 पादाभ्यङ्गाङ्गसंवाहस्नानाच्छादनभोजनैः ॥ १५ ॥
 श्लेष्ममूत्रपुरीषासृक्प्रवाहशालनेन च ।
 रहश्चैवीपचारेण प्रियसम्भाषणेन च ॥ १६ ॥
 स तथा पूज्यमानोऽपि सदातीव विनीतया ।
 अतीवतीव्रकोपत्वान्निर्गत्सयति निष्ठुरः ॥ १७ ॥

तथापि प्रणता भार्या तममन्यत द्रवतं ।
 तं तथाप्यतिबीभत्सं सर्वश्रेष्ठममन्यत ॥ १८ ॥
 अचक्रमणशीलोऽपि स कदाचिद्द्विजोत्तमः ।
 प्राह भार्यां नयस्वेति त्वं मां तस्या निवेशनं ॥ १९ ॥
 या सा वेश्या मया दृष्टा राजमार्गे गृहोषिता ।
 तां मां प्रापय धर्मज्ञे सैव मे हृदि वर्त्तते ॥ २० ॥
 दृष्टा सूर्योदये बाला रात्रिश्चयमुपागता ।
 दर्शनानन्तरं सा मे हृदयान्नापसर्पति ॥ २१ ॥
 यदि सा चारुसर्वाङ्गी पीनश्रोणपयोधरा ।
 नोपगूहति तन्वङ्गी तन्मां द्रक्ष्यसि वै मृतं ॥ २२ ॥
 वामः कामो मनुष्याणां बहुभिः प्रार्थ्यते च सा ।
 ममाशक्तिश्च गमने संकुलं प्रतिभाति मे ॥ २३ ॥
 तत्तदा वचनं श्रुत्वा भर्तुः कामातुरस्य सा ।
 तत्पत्नी सत्कुलोत्पन्ना महाभागा पतिव्रता ॥ २४ ॥
 गाढं परिकरं बद्ध्वा शुल्कमादाय चाधिकं ।
 स्कन्धे भर्तारमादाय जगाम मृदुगामिनी ॥ २५ ॥
 निशि मेघास्तृते व्योम्नि चलद्विद्युत्प्रदर्शिते ।
 राजमार्गे प्रियं भर्तुश्चिकीर्षन्ती द्विजाङ्गना ॥ २६ ॥
 पथि शूले तथा प्रोतमचौरं चौरशङ्कया ।
 माण्डव्यमतिदुःखार्त्तमन्धकारेऽथ स द्विजः ॥ २७ ॥
 पत्नीस्कन्धे समारूढश्चालयामास कौशिकः ।
 पादावमर्षणात् क्रुद्धो माण्डव्यस्तमुवाच ह ॥ २८ ॥

येनाहमेवमत्यर्थं दुःखितश्चालितः पदा ।
 दशां कष्टामनुप्राप्तः स पापात्मा नराधमः ॥ २९ ॥
 सूर्योदयेऽवशः प्राणैर्विमोक्षयति न संशयः ।
 भास्करालोकनादेव स विनाशमवाप्स्यति ॥ ३० ॥
 तस्य भार्या ततः श्रुत्वा तं शापमतिदारुणं ।
 प्रोवाच व्यथिता सूर्यो नैवोदयमुपैष्यति ॥ ३१ ॥
 ततः सूर्योदयाभावाद्भवत् सन्तता निशा ।
 बह्वन्यहःप्रमाणानि ततो देवा भयं ययुः ॥ ३२ ॥
 निःस्वाध्यायवषट्कारस्वधास्वाहाविवर्जितं ।
 कथं नु खल्विदं सर्वं न गच्छेत् संचयं जगत् ॥ ३३ ॥
 अहीरात्रव्यवस्थाय विना मासर्तुसंशयः ।
 तत्संचयान्नत्वयने ज्ञायते दक्षिणोत्तरे ॥ ३४ ॥
 विना चायनविज्ञानात् कालः संवत्सरः कुतः ।
 संवत्सरं विना नान्यत् कालज्ञानं प्रवर्तते ॥ ३५ ॥
 पतिव्रताया वचसा नोद्गच्छति दिवाकरः ।
 सूर्योदयं विना नैव स्नानदानादिकाः क्रियाः ॥ ३६ ॥
 नाग्नेर्विहरणञ्चैव क्रत्वभावश्च लक्ष्यते ।
 नैवाप्यायनमस्माकं विना होमेन जायते ॥ ३७ ॥
 वयमाप्यायिता मर्त्यैर्यज्ञभागैर्यथोचितैः ।
 दृष्ट्वा ताननुगृह्णीमो मर्त्यान् सस्यादिसिद्धये ॥ ३८ ॥
 निष्पादितास्वोषधीषु मर्त्या यज्ञैर्यजन्ति नः ।
 तेषां वयं प्रयच्छामः कामान् यज्ञादिपूजिताः ॥ ३९ ॥

अधो हि वर्षाम वयं मर्त्याश्चोर्द्ध्वप्रवर्षिणः ।
 तोयवर्षेण हि वयं हविर्वर्षेण मानवाः ॥ ४० ॥
 ये नास्माकं प्रयच्छन्ति नित्यनैमित्तिकीः क्रियाः ।
 ऋतुभागं दुरात्मानः स्वयं चाश्रन्ति लोलुपाः ॥ ४१ ॥
 विनाशाय वयं तेषां तोयसूर्याग्निमारुतान् ।
 क्षितिञ्च सन्दूषयामः पापानामपकारिणां ॥ ४२ ॥
 दुष्टतोयादिभोगेन तेषां दुष्कृतकर्म्मिणां ।
 उपसर्गाः प्रवर्तन्ते मरणाय सुदारुणाः ॥ ४३ ॥
 ये त्वस्मान् प्रीणयित्वा तु भुञ्जते शेषमात्मना ।
 तेषां पुण्यान् वयं लोकान् विदधाम महात्मनां ॥ ४४ ॥
 तन्नास्ति सर्वमेवैतद् विनैषां व्युष्टिसंस्थितिं ।
 कथन्तु दिनसर्गः स्यादन्योन्यमवदन् सुराः ॥ ४५ ॥
 तेषामेव समेतानां यज्ञव्युच्छित्तिशङ्किनां ।
 देवानां वचनं श्रुत्वा प्राह देवः प्रजापतिः ॥ ४६ ॥
 तेजः परं तेजसैव तपसा च तपस्तथा ।
 प्रशाम्यतेऽमरास्तस्माच्छृणुध्वं वचनं मम ॥ ४७ ॥
 पतिव्रताया माहात्म्यान्नोद्गच्छति दिवाकरः ।
 तस्य चानुदयाद्धानिर्मर्त्यानां भवतां तथा ॥ ४८ ॥
 तस्मात् पतिव्रतामचेरनसूयां तपस्विनीं ।
 प्रसादयत वै पत्नीं भानोरुदयकाम्यया ॥ ४९ ॥

पुत्र उवाच ॥

तैः सा प्रसादिता गत्वा प्राहेष्टं त्रियतामिति ।

अथाचन्त दिनं देवा भवत्विति यथा पुरा ॥ ५० ॥

अनसूयोवाच ॥

पतिव्रताया माहात्म्यं न हीयेत कथन्त्विति ।

सम्मान्य तस्मात्तां साध्वीमहः स्रक्ष्याम्यहं सुराः ॥ ५१ ॥

यथा पुनरहोरात्रसंस्थानमुपजायते ।

यथा च तस्याः स्वपतिर्न साध्व्या नाशमेष्यति ॥ ५२ ॥

पुत्र उवाच ॥

एवमुक्त्वा सुरांस्तस्या गत्वा सा मन्दिरं शुभा ।

उवाच कुशलं पृष्ट्वा धर्मं भर्तुस्तथात्मनः ॥ ५३ ॥

अनसूयोवाच ॥

कञ्चिन्नन्दसि कल्याणि स्वभर्तुर्मुखदर्शनात् ।

कञ्चिञ्चाखिलदेवेभ्यो मन्यसेऽभ्यधिकं पतिं ॥ ५४ ॥

भर्तृशुश्रूषणादेव मया प्राप्तं महत्फलं ।

सर्वकामफलावाप्त्वा प्रत्यूहाः परिवर्तिताः ॥ ५५ ॥

पञ्चर्णानि मनुष्येण साध्वि देयानि सर्वदा ।

तथात्मवर्णधर्मेण कर्त्तव्यो धनसञ्चयः ॥ ५६ ॥

प्राप्तश्चार्थस्ततः पात्रे विनियोज्यो विधानतः ।

सत्यार्जवतपोदानैर्दयायुक्तो भवेत् सदा ॥ ५७ ॥

क्रियाश्च शास्त्रनिर्दिष्टा रागद्वेषविवर्जिताः ।

कर्त्तव्या अन्वहं श्रद्धापुरस्कारेण शक्तितः ॥ ५८ ॥

स्वजातिविहितानेव लोकानाम्प्रोति मानवः ।

क्लेशेन महता साध्वि प्राजापत्यादिकान् क्रमात् ॥ ५९ ॥

स्त्रियस्त्वेवं समस्तस्य नरैर्दुःखार्जितस्य वै ।
 पुण्यस्यार्द्धापहारिण्यः पतिशुश्रूषयैव हि ॥ ६० ॥
 नास्ति स्त्रीणां पृथग्यज्ञो न श्राद्धं नाप्युपोषितं ।
 भर्तृशुश्रूषयैवैतान् लोकानिष्टान् व्रजन्ति हि ॥ ६१ ॥
 तस्मात् साध्वि महाभागे पतिशुश्रूषणं प्रति ।
 त्वया मतिः सदा कार्य्या यतो भर्ता परा गतिः ॥ ६२ ॥
 यद्देवेभ्यो यच्च पित्रांगतेभ्यः
 कुर्याद्भर्ताभ्यर्चनं सत्क्रियातः ।
 तस्याप्यर्द्धं केवलानन्यचित्ता
 नारी भुङ्क्ते भर्तृशुश्रूषयैव ॥ ६३ ॥

पुत्र उवाच ॥

तस्यास्तद्वचनं श्रुत्वा प्रतिपूज्य तथादरात् ।
 प्रत्युवाचात्रिपत्नीं तामनसूयामिदं वचः ॥ ६४ ॥
 धन्यास्रप्रनुगृहीतास्मि देवैश्चाप्यवलोकिता ।
 यन्मो प्रकृतिकल्याणि श्रद्धां वर्द्धयसे पुनः ॥ ६५ ॥
 जानाम्येतन्न नारीणां काचित् पतिसमागतिः ।
 तत्प्रीतिश्चोपकाराय इह लोके परत्र च ॥ ६६ ॥
 पतिप्रसादादिह च प्रेत्य चैव यशस्विनि ।
 नारी सुखमवाप्नोति नार्थ्या भर्ता हि देवता ॥ ६७ ॥
 सा त्वं ब्रूहि महाभागे प्राप्ताया मम मन्दिरं ।
 आर्याया यन्मया कार्य्यन्तथार्थ्यणापि वा शुभे ॥ ६८ ॥

अनसूयोवाच ॥

एते देवाः सहेन्द्रेण मामुपागम्य दुःखिताः ।
 त्वद्वाक्यापास्तसत्कर्मदिननक्तनिरूपणाः ॥ ६६ ॥
 याचन्तेऽहर्निशासंस्थां यथावदविग्वण्डितां ।
 अहं तदर्थमायाता शृणु चैतद्वचो मम ॥ ७० ॥
 दिनाभावात् समस्तानामभावो यागकर्मणां ।
 तदभावात् सुराः पुष्टिं नोपयान्ति तपस्विनि ॥ ७१ ॥
 अहश्चैव समुच्छेदादुच्छेदः सर्वकर्मणां ।
 तदुच्छेदादनादृष्ट्या जगदुच्छेदमेष्यति ॥ ७२ ॥
 तत्त्वमिच्छसि चेदेतत् जगदुद्धर्तुमापदः ।
 प्रसीद साध्वि लोकानां पूर्व्ववद्वर्त्ततां रविः ॥ ७३ ॥

ब्राह्मण्युवाच ॥

माण्डव्येन महाभागे शप्तो भर्ता ममेश्वरः ।
 सूर्योदये विनाशं त्वं प्राप्स्यसीत्यतिमन्युना ॥ ७४ ॥

अनसूयोवाच ॥

यदि वा रोचते भद्रे ततस्त्वद्वचनाद्दहं ।
 करोमि पूर्व्ववद्देहं भर्तारञ्च नवं तव ॥ ७५ ॥
 मया हि सर्वथा स्त्रीणां माहात्म्यं वरवर्णिनि ।
 पतिव्रतानामाराध्यमिति सम्मानयामि ते ॥ ७६ ॥

पुत्र उवाच ॥

तथेत्युक्ते तथा सूर्यमाजुहाव तपस्विनी ।
 अनसूयार्घ्यमुद्यम्य द्गणरात्रे तदा निशि ॥ ७७ ॥

ततो विवस्वान् भगवान् फुल्लपद्मारुणाकृतिः ।
 शैलराजानमुदयमारुरोहोरुमण्डलः ॥ ७८ ॥
 समनन्तरमेवास्या भर्ता प्राणैर्व्ययुज्यत ।
 पपात च महीपृष्ठे पतन्तं जगृहे च सा ॥ ७९ ॥

अनसूयोवाच ॥

न विपादस्त्वया भद्रे कर्त्तव्यः पश्य मे बलं ।
 पतिशुश्रूषयावाप्तं तपसः किञ्चिरेण ते ॥ ८० ॥
 यथा भर्तृसमं नान्यमपश्यं पुरुषं क्वचित् ।
 रूपतः शीलतो बुद्ध्या वाङ्माधुर्यादिभूषणैः ॥ ८१ ॥
 तेन सत्येन विप्रोऽयं व्याधिमुक्तः पुनर्युवा ।
 प्राप्नोतु जीवितं भार्यासहायः शरदां शतं ॥ ८२ ॥
 यथा भर्तृसमं नान्यमहं पश्यामि दैवतं ।
 तेन सत्येन विप्रोऽयं पुनर्जीवत्वनामयः ॥ ८३ ॥
 कर्मणा मनसा वाचा भर्तुराराधनं प्रति ।
 यथा ममोद्यमो नित्यं तथायं जीवतां द्विजः ॥ ८४ ॥

पुत्र उवाच ॥

ततो विप्रः समुत्तस्थौ व्याधिमुक्तः पुनर्युवा ।
 स्वभाभिर्भासयन् वेश्म वन्दारक इवाजरः ॥ ८५ ॥
 ततोऽपतत् पुष्पदृष्टिर्देववाद्यादिनिस्वनः ।
 लेभिरे च मुदं देवा अनसूयामथाब्रुवन् ॥ ८६ ॥

देवा ऊचुः ॥

वरं दृशीष्व कल्याणि देवकार्यं महत् कृतं ।

त्वया यस्मात्ततो देवा वरदास्ते तपस्विनि ॥ ८७ ॥

अनसूयोवाच ॥

यदि देवाः प्रसन्ना मे पितामहपुरोगमाः ।

वरदा वरयोग्या च यद्यहं भवतां मता ॥ ८८ ॥

तद्यान्तु मम पुत्रत्वं ब्रह्मविष्णुमहेश्वराः ।

योगञ्च प्राप्नुयां भर्तृसहिता क्लेशमुक्तये ॥ ८९ ॥

एवमस्त्विति तां देवा ब्रह्मविष्णुशिवादयः ।

प्रोक्ता जग्मुर्यथान्यायमनुमान्य तपस्विनीं ॥ ९० ॥

इति मार्कण्डेयपुराणे पितापुत्रसंवादे अनसूयावरप्राप्तिः ॥ १६ ॥

सप्तदशोऽध्यायः ॥



पुत्र उवाच ॥

ततः काले बहुतिथे द्वितीयो ब्रह्मणः सुतः ।

स्वभार्या भगवानत्रिरनसूयामपश्यत ॥ १ ॥

ऋतुस्नातां सुचार्वङ्गीं लोभनीयोत्तमाकृतिं ।

सकामो मनसा भेजे स मुनिस्तामनिन्दितां ॥ २ ॥

तस्याभिधायतस्तान्तु विकारो योऽन्वजायत ।

तमेवोवाह पवनस्त्रिरश्रोर्द्धञ्च वेगवान् ॥ ३ ॥

ब्रह्मरूपञ्च शुक्लाभं पतमानं समन्ततः ।

सोमरूपं रजोपेतं दिशस्तं जगृहर्दश ॥ ४ ॥

स सोमो मानसो जज्ञे तस्यामत्रेः प्रजापतेः ।
पुत्रः समस्तसत्वानामायुराधार एवच ॥ ५ ॥
तुष्टेन विष्णुना जज्ञे दत्तात्रेयो महात्मना ।
स्वशरीरात् समुत्पाद्य सत्वोद्रिक्तो द्विजोत्तमः ॥ ६ ॥
दत्तात्रेय इति ख्यातः सोऽनुसूयास्तनं पपौ ।
विष्णुरेवावतीर्णोऽसौ द्वितीयोऽत्रेः सुतोऽभवत् ॥ ७ ॥
सप्ताहात् प्रच्युतो मातुरुदरात् कुपितो यतः ।
हैहयेन्द्रमुपावृत्तमपराधन्तमुद्धतं ॥ ८ ॥
दृष्ट्वाचौ कुपितः सद्यो दग्धकामः स हैहयं ।
गर्भवासमहायासदुःखामर्षसमन्वितः ॥ ९ ॥
दुर्व्वासास्तमसोद्रिक्तो रुद्रांशः समजायत ।
इति पुत्रत्रयं तस्या जज्ञे ब्रह्मेशवैष्णवं ॥ १० ॥
सोमो ब्रह्माभवद्विष्णुर्दत्तात्रेयो व्यजायत ।
दुर्व्वासाः शङ्करो जज्ञे वरदानाद्विवौकसां ॥ ११ ॥
सोमः स्वरश्मिभिः शीतैर्वीरुधौषधिमानवान् ।
आप्याययन् सदा स्वर्गं वर्तते स प्रजापतिः ॥ १२ ॥
दत्तात्रेयः प्रजां पाति दुष्टदैत्यनिबर्हनात् ।
शिष्टानुग्रहज्ञेति ज्ञेयश्चांशः स वैष्णवः ॥ १३ ॥
निर्दहत्यवमन्तारं दुर्व्वासा भगवानजः ।
रौद्रं समाश्रित्य वपुर्दङ्घनोवाग्निरुद्धतः ॥ १४ ॥
सोमत्वं भगवानत्रिः पुनश्चक्रे प्रजापतिः ।
दत्तात्रेयोऽपि विषयान् योगस्थो बुभुजे हरिः ॥ १५ ॥

दुर्वासाः पितरं हित्वा मातरं चोत्तमं व्रतं ।
 उन्नात्ताख्यं समाश्रित्य परिवभ्राम मेदिनीं ॥ १६ ॥
 मुनिपुत्रवृत्तो योगी दत्तात्रेयोऽप्यसङ्गितां ।
 अभीष्ट्यमानः सरसि निममज्ज चिरं प्रभुः ॥ १७ ॥
 तथापि तं महात्मानमतीव प्रियदर्शनं ।
 तत्यजुर्न कुमारास्ते सरसस्तीरमाश्रिताः ॥ १८ ॥
 दिव्ये वर्षशते पूर्णा यदा ते न त्यजन्ति तं ।
 तत्प्रीत्या सरसस्तीरं सर्वे मुनिकुमारकाः ॥ १९ ॥
 ततो दिव्याम्बरधरां चारूपीननितम्बिनीं ।
 नारीमादाय कल्याणीमुत्ततार जलान्मुनिः ॥ २० ॥
 स्त्रीसन्निकर्षाद्यद्येते परित्यज्यन्ति मामिति ।
 मुनिपुत्रास्ततोऽसङ्गी स्थास्यामीति विचिन्तयन् ॥ २१ ॥
 तथापि तं मुनिसुता न त्यजन्ति यदा मुनिं ।
 ततः सह तथा नार्था मद्यपानमथापिवत् ॥ २२ ॥
 सुरापानरतं ते न सभार्थं तत्यजुस्ततः ।
 गीतवाद्यादिवनिताभोगसंसर्गदूषितं ॥ २३ ॥
 मन्यमाना महात्मानं तथा सह वहिष्कियं ।
 नावाप दोषं योगीशो वारुणीं स पिवन्नपि ॥ २४ ॥
 अन्तावसायिवेश्मान्तर्मातरिश्वा वसन्निव ।
 सुरां पिवन् सपत्नीकस्तपस्तेपे स योगवित् ॥
 योगीश्वरश्चिन्त्यमानो योगिभिर्मुक्तिकाङ्क्षिभिः ॥ २५ ॥

इति श्रीमार्कण्डेयपुराणे दत्तात्रेयोत्पत्तिः ॥ २७ ॥

पुत्र उवाच ॥

कस्यचित्तथ कालस्य कृतवीर्यात्मजोऽर्जुनः ।
 कृतवीर्ये दिवं याते मन्त्रिभिः सपुरोहितैः ॥ १ ॥
 पौरैश्चात्माभिपेकार्थं समाहूतोऽब्रवीदिदं ।
 नाहं राज्यं करिष्यामि मन्त्रिणो नरकोत्तरं ॥ २ ॥
 यदर्थं गृह्यते शुल्कं तदनिष्पादयन् वृथा ।
 पग्यानां द्वादशं भागं भूपालाय वणिग्जनः ॥ ३ ॥
 दत्वार्यरक्षिभिर्मार्गं रक्षितो याति दस्युतः ।
 गोपाश्च घृततक्रादेः षड्भागश्च कृषीबलाः ॥ ४ ॥
 दत्वान्यद्भुजे दद्युर्यदि भागं ततोऽधिकं ।
 पग्यादीनामशेषाणां वणिजो गृह्णातस्ततः ॥ ५ ॥
 इष्टापूरत्तविनाशाय तद्ग्राह्यश्चौरधर्मिणः ।
 यद्यन्यैः पाल्यते लोकस्तद्व्यन्तरसंश्रितः ॥ ६ ॥
 गृह्णातो बलिषड्भागं नृपतेर्नरको भुवं ।
 निरूपितमिदं राज्ञः पूर्वैरक्षणवेतनं ॥ ७ ॥
 अरक्षंश्चौरतश्चौर्यन्तदेनो नृपतेर्भवत् ।
 तस्माद्यदि तपस्तप्त्वा प्राप्तो योगित्वमीषितं ॥ ८ ॥
 भुवः पालनसामर्थ्ययुक्त एको महीपतिः ।
 पृथिव्यां शस्त्रधृङ्मान्यस्वहमेवर्द्धिसंयुतः ॥
 ततो भविष्ये नात्मानं करिष्ये पापभागिनं ॥ ९ ॥

पुत्र उवाच ॥

तस्य तन्निश्चयं ज्ञात्वा मन्त्रिमध्ये स्थितोऽब्रवीत् ।
 गर्गो नाम महाबुद्धिर्मुनिश्रेष्ठो वयोऽतिगः ॥ १० ॥
 यद्येवं कर्तुकामस्त्वं राज्यं सम्यक् प्रशासितुं ।
 ततः शृणुष्व मे वाक्यं कुरुष्व च नृपात्मज ॥ ११ ॥
 दत्तात्रेयं महाभागं सकृद्दोषीकृताश्रयं ।
 तमाराधय भूपाल पाति यो भुवनत्रयं ॥ १२ ॥
 योगयुक्तं महाभागं सर्वत्र समदर्शिनं ।
 विष्णोरंशं जगद्वातुरवतीर्णं महीतले ॥ १३ ॥
 यमाराध्य सहस्राक्षः प्राप्तवान् पद्मात्मनः ।
 हतं दुरात्मभिर्दैत्यैर्जघान च दितेः सुतान् ॥ १४ ॥

अर्जुन उवाच ॥

कथमाराधितो देवैर्दत्तात्रेयः प्रतापवान् ।
 कथञ्चापहृतं दैत्यैरिन्द्रत्वं प्राप वासवः ॥ १५ ॥

गर्ग उवाच ॥

देवानां दानवानाञ्च युद्धमासीत् सदारुणं ।
 दैत्यानामीश्वरो जम्भो देवानाञ्च शचीपतिः ॥ १६ ॥
 तेषाञ्च युद्धमानानान्द्रिव्यः संवत्सरो गतः ।
 ततो देवाः पराभूता दैत्या विजयिनोऽभवन् ॥ १७ ॥
 विप्रचित्तिमुखैर्देवा दानवैस्ते पराजिताः ।
 पलायनकृतोत्साहा निरुत्साहा द्विपञ्जये ॥ १८ ॥

वृहस्पतिमुपागम्य दैत्यसैन्यबधेष्ववः ।
अमन्त्रयन्त सहिता वालिखिल्यैस्तथर्षिभिः ॥ १९ ॥

वृहस्पतिरुवाच ॥

दत्तात्रेयं महात्मानमत्रेः पुत्रं तपोधनं ।
विकृताचरणं भक्त्या सन्तोषयितुमर्हथ ॥ २० ॥
स वो दैत्यविनाशाय वरदो दास्यते वरं ।
ततो हनिष्यथ सुरा सहिता दैत्यदानवान् ॥ २१ ॥

गर्ग उवाच ॥

इत्युक्त्वास्ते तदा जग्मुर्दत्तात्रेयाश्रमं सुराः ।
दृष्टुश्च महात्मानं तं ते लक्ष्मणा समन्वितं ॥ २२ ॥
उज्जीयमानं गन्धर्वैः सुरापानरतं मुनिं ।
ते तस्य गत्वा प्रणतिमवदन् साध्यसाधनं ॥ २३ ॥
चक्रुः स्तवं चोपजह्रुर्भक्ष्यभोज्यस्रगादिकं ।
तिष्ठन्तमनुतिष्ठन्ति यान्तं यान्ति दिवौकसः ॥ २४ ॥
आराधयामासुरधः स्थितास्तिष्ठन्तमासने ।
स प्राह प्रणतान्देवान्दत्तात्रेयः किमिष्यते ॥
मत्तो भवद्भिर्येनेयं शुश्रूषा क्रियते मम ॥ २५ ॥

देवा ऊचुः ॥

दानवैर्मुनिशार्दूल जम्भाद्यैर्भूर्भुवादिकं ।
हतं त्रैलोक्यमाक्रम्य क्रतुभागाश्च कृत्स्नशः ॥ २६ ॥
तद्धधे कुरु बुद्धिं त्वं परित्राणाय नोऽनघ ।
त्वत्पसादादभीष्टामः पुनः प्राप्तं त्रिपिष्टपं ॥ २७ ॥

दत्तात्रेय उवाच ॥

मद्यासक्तोऽहमुच्छिष्टो नचैवाहं जितेन्द्रियः ।
कथमिच्छथ मत्तोऽपि देवाः शत्रुपराभवं ॥ २८ ॥

देवा ऊचुः ॥

अनघस्त्वं जगन्नाथ न लेपस्तव विद्यते ।
विद्याक्षालनशुद्धान्तर्निविष्टज्ञानदीधिते ॥ २९ ॥

दत्तात्रेय उवाच ॥

सत्यमेतत् सुरा विद्या ममास्ति समदर्शिनः ।
अस्यास्तु योषितः सङ्गादहमुच्छिष्टतां गतः ॥ ३० ॥
स्त्रीसम्भोगो हि दोषाय सातत्येनोपसेवितः ।
एवमुक्तास्ततो देवाः पुनर्वचनमब्रुवन् ॥ ३१ ॥

देवा ऊचुः ॥

अनघेयं द्विजश्रेष्ठ जगन्माता न दुष्यते ।
यथांशुमाला सूर्यस्य द्विजचण्डालसङ्गिनी ॥ ३२ ॥

गर्ग उवाच ॥

एवमुक्तास्ततो देवैर्द्दत्तात्रेयोऽब्रवीदिदं ।
प्रहस्य त्रिदशान् सर्वान् यद्येतद्भवतां मतं ॥ ३३ ॥
तदाह्वयासुरान् सर्वान् युद्धाय सुरसत्तमाः ।
इहानयत मद्दृष्टिगोचरं मा विलम्बत ॥ ३४ ॥
मद्दृष्टिपातहुतभुक्प्रक्षीणवलतेजसः ।
येन नाशमशेषास्ते प्रयान्ति मम दर्शनात् ॥ ३५ ॥

गर्ग उवाच ॥

तस्य तद्वचनं श्रुत्वा देवैर्देव्या महाबलाः ।
 आहवाय समाहृता जग्मुद्वगणान् रूपा ॥ ३६ ॥
 ते हन्यमाना दैतेयैर्देवाः शीघ्रं भयातुराः ।
 दत्तात्रेयाश्रमं जग्मुः समेताः शरणार्थिनः ॥ ३७ ॥
 तमेव विविशुर्देव्याः कालयन्तो दिवोकसः ।
 ददृशुश्च महात्मानं दत्तात्रेयं महाबलं ॥ ३८ ॥
 वामपार्श्वस्थितामिष्टामशेषजगतां शुभां ।
 भार्याञ्चास्य सुचार्वङ्गीं लक्ष्मीमिन्दुनिभाननां ॥ ३९ ॥
 नीलोत्पलाभनयनां पीनश्रोणिपयोधरां ।
 गदन्तीं मधुरां भाषां सर्वैर्योषिद्गुरुर्युतां ॥ ४० ॥
 ते तां दृष्ट्वाग्रतो दैत्याः साभिलाषा मनोभवं ।
 न शेकुरुद्वतं धैर्यान्मनसा बोद्धुमातुराः ॥ ४१ ॥
 त्यक्त्वा देवान् स्त्रियं तान्तु हर्तुकामा हतौजसः ।
 तेन पापेन मुह्यन्तः संसक्तास्ते ततोऽब्रुवन् ॥ ४२ ॥
 स्त्रीरत्नमेतत् त्रैलोक्ये सारं नो यदि वै भवेत् ।
 कृतकृत्यास्ततः सर्व्व इति नो भावितं मनः ॥ ४३ ॥
 तस्मात् सर्व्वं समुत्क्षिप्य शिविकायां सुरार्हनाः ।
 आरोग्य स्वमधिष्ठानं नयाम इति निश्चिताः ॥ ४४ ॥

गर्ग उवाच ॥

सानुरागास्ततस्ते तु प्रोक्ताश्चेत्यं परस्परं ।
 तस्य तां योषितं साध्वीं समुत्क्षिप्य स्मरार्हिताः ॥ ४५ ॥

शिविकायां समारोप्य सहिता दैत्यदानवाः ।
 शिरःसु शिविकां दत्त्वा स्वस्थानाभिमुखं ययुः ॥ ४६ ॥
 दत्तात्रेयस्ततो देवान् विहस्येदमथाब्रवीत् ।
 दिष्ट्या वर्द्धय दैत्यानामेषा लक्ष्मीः शिरोगता ॥
 सप्त स्थानान्यतिक्रान्ता नवमन्यमुपैष्यति ॥ ४७ ॥
 देवा ऊचुः ॥

कथयस्व जगन्नाथ कोषु स्थानेष्ववस्थिता ।
 पुरुषस्य फलं किं वा प्रयच्छत्यथ नश्यति ॥ ४८ ॥
 दत्तात्रेय उवाच ॥

नृणां पदे स्थिता लक्ष्मीर्निलयं संप्रयच्छति ।
 सक्थोश्च संस्थिता वस्त्रं तथा नानाविधं वसु ॥ ४९ ॥
 कलत्रञ्च गुह्यसंस्था क्रीडस्थापत्यदायिनी ।
 मनोरथान् पूरयति पुरुषाणां हृदि स्थिता ॥ ५० ॥
 लक्ष्मीर्लक्ष्मीवतां श्रेष्ठा कराठस्था कराठभूषणं ।
 अभीष्टबन्धुदारैश्च तथाश्लेषं प्रवासिभिः ॥ ५१ ॥
 सृष्टानुवाक्यलावण्यमाज्ञामवितथां तथा ।
 मुखसंस्था कवित्वञ्च यच्छत्युदधिसम्भवा ॥ ५२ ॥
 शिरोगता सन्त्यजति ततोऽन्यं याति चाश्रयं ।
 सेयं शिरोगता चैतान् परित्यज्यति साम्प्रतं ॥ ५३ ॥
 प्रमृष्ट्यास्त्राणि बध्यन्तां तस्मादेते सुरारयः ।
 न भेतव्यं भृशं चैते मया निस्तेजसः कृताः ॥
 परदारारवमर्षाच्च दग्धपुण्या हतौजसः ॥ ५४ ॥

गर्ग उवाच ॥

ततस्ते विविधैरस्त्रैर्बध्यमानाः सुरारयः ।
 मूर्द्ध्नि लक्ष्म्या समाक्रान्ता विनेशुरिति नः श्रुतं ॥ ५५ ॥
 लक्ष्मीश्चोत्पत्य संप्राप्ता दत्तात्रेयं महामुनिं ।
 स्तूयमाना सुरैः सर्वैर्देव्यनाशान्मुदान्वितैः ॥ ५६ ॥
 प्रणिपत्य ततो देवा दत्तात्रेयं मनीषिणं ।
 नाकपृष्ठमनुप्राप्ता यथापूर्वं गतञ्चराः ॥ ५७ ॥
 तथा त्वमपि राजेन्द्र यदीच्छसि यथेप्सितं ।
 प्राप्तुमैश्वर्यमत्तुलं तूर्णामाराधयस्व तं ॥ ५८ ॥
 इति श्रीमार्कण्डेयपुराणे गर्गवाक्यं ॥ १८ ॥

ऊनविंशोऽध्यायः ॥



पुत्र उवाच ॥

इत्यृषेर्वचनं श्रुत्वा कार्तवीर्यो नरेश्वरः ।
 दत्तात्रेयाश्रमं गत्वा तं भक्त्या समपूजयत् ॥ १ ॥
 पादसंवाहनाद्येन मध्वाद्याहरणेन च ।
 सूक्चन्दनादिगन्धाम्बुफलाद्यानयनेन च ॥ २ ॥
 तथान्नसाधनैस्तस्य उच्छिष्टापोहनेन च ।
 परितुष्टो मुनिर्भूयं तमुवाच तथैव सः ॥ ३ ॥
 यथैवोक्ताः पुरा देवा मद्यभोगादिकुत्सनं ।

स्त्री चेयं मम पार्श्वस्थेत्येतद्भोगाच्च कुत्सितं ॥ ४ ॥
 सदैवाहं न मामेवमुपरोड्धुं त्वमर्हसि ।
 अशक्तमुपकाराय शक्तमाराधयस्व भोः ॥ ५ ॥

जड उवाच ॥

तेनैवमुक्तो मुनिना स्मृत्वा गर्गवचश्च तत् ।
 प्रत्युवाच प्रणग्यैनं कार्त्तवीर्यार्जुनस्तदा ॥ ६ ॥

अर्जुन उवाच ॥

किं मां मोहयसे देव स्त्रां गायां समुपाश्रितः ।
 अनघस्त्वं तथैवेयं देवी सर्व्वभवारणिः ॥ ७ ॥
 इत्युक्तः प्रीतिमान् देवस्ततस्तं प्रत्युवाच ह ।
 कार्त्तवीर्य्यं महाभागं वशीकृतमहीतलं ॥ ८ ॥
 वरं वृणीष्व गुह्यं मे यत् त्वया समुदीरितं ।
 तेन तुष्टिः परा जाता त्वय्यद्य मम पार्थिव ॥ ९ ॥
 ये च मां पूजयिष्यन्ति गन्धमाल्यादिभिर्नराः ।
 मांसमद्योपहारैश्च मिष्टान्निश्चाज्यसंयुतैः ॥ १० ॥
 लक्ष्मीसमेतं गीतैश्च ब्राह्मणानान्तथार्चनैः ।
 वाद्यैर्मनोरमैर्वीणावेणुशङ्खादिभिस्तथा ॥ ११ ॥
 तेषामहं परां तुष्टिं पुत्रदारधनादिकं ।
 प्रदास्याम्यवघातञ्च हनिष्याम्यव मन्यतां ॥ १२ ॥
 स त्वं वरय भद्रं ते वरं यन्मनसेप्सितं ।
 प्रसादसुमुखस्तेऽहं गुह्यनामप्रकीर्त्तनात् ॥ १३ ॥

कार्त्तवीर्यं उवाच ॥

यदि देव प्रसन्नस्त्वं तत्प्रयच्छर्द्धिमुत्तमां ।
यया प्रजाः पालयेऽहं नचाधर्ममवाप्नुयां ॥ १४ ॥
परानुसरणे ज्ञानमप्रतिद्वन्द्वतां रणे ।
सहस्रमाप्तुमिच्छामि बाहूनां लघुतागुणं ॥ १५ ॥
असङ्गा गतयः सन्तु शैलाकाशाम्बुभूमिषु ।
पातालेषु च सर्वेषु बधश्चाप्यधिकान्नरात् ॥ १६ ॥
तथोन्मार्गप्रवृत्तस्य चास्तु सन्मार्गदेशकः ।
सन्तु मेऽतिथयः श्लाघ्या वित्तदाने तथाक्षये ॥ १७ ॥
अनष्टद्रव्यता राष्ट्रे ममानुस्मरणेन च ।
त्वयि भक्तिर्गमैवास्तु नित्यमव्यभिचारिणी ॥ १८ ॥

दत्तात्रेय उवाच ॥

यत्र ते कीर्त्तिताः सर्वे तान् वरान् समवाप्स्यसि ।
मत्प्रसादाच्च भविता चक्रवर्ती त्वमीश्वरः ॥ १९ ॥


जड उवाच ॥

प्रणिपत्य ततस्तस्मै दत्तात्रेयाय सोऽर्जुनः ।
आनाय्य प्रवृत्तीः सम्यगभिषेकमगृह्णत ॥ २० ॥
आघोषयामास तदा स्थितो राज्ये स हैहयः ।
दत्तात्रेयात् परामृद्धिमवाप्यातिबलान्वितः ॥ २१ ॥
अद्य प्रभृति यः शस्त्रं मामृतेऽन्यो ग्रहीष्यति ।
हन्तव्यः स मया दस्युः परहिंसारतोऽपि वा ॥ २२ ॥
इत्याज्ञप्ते न तद्राष्ट्रे कश्चिदायुधधृङ्ग्नरः ।

तस्मृते पुरुषव्याघ्रं बभूवोरुपराक्रमं ॥ २३ ॥
 राएव ग्रामपालोऽभूत् पशुपालः स एव च ।
 श्वेत्त्रपालः स एवासीद्विजातीनाञ्च रक्षिता ॥ २४ ॥
 तपस्विनां पालयिता सार्थपालस्तु सोऽभवत् ।
 दस्युव्यालाग्निशस्त्रादिभयेष्वथ्यौ निमज्जतां ॥ २५ ॥
 अन्यासु चैव मग्नानामापत्सु परवीरहा ।
 स एव संस्मृतः सद्यः समुद्धर्त्ताभवन्नृणां ॥ २६ ॥
 अनष्टद्रव्यता चासीत्तस्मिन् शासति पार्थिवे ।
 तेनेष्टं बहुभिर्यज्ञैः समाप्तवरदक्षिणैः ॥ २७ ॥
 तेनैव च तपस्तप्तं संग्रामेष्वभिचेष्टितं ।
 तस्यर्द्धिमतिमानञ्च दृष्ट्वा प्राहाङ्गिरा मुनिः ॥ २८ ॥
 न नूनं कार्त्तवीर्य्यस्य गतिं यास्यन्ति पार्थिवाः ।
 यज्ञैर्दानैस्तपोभिर्त्वा संग्रामे चातिचेष्टितैः ॥ २९ ॥
 दत्तात्रेयाद्दिने यस्मिन् स प्रापर्द्धिं नरेश्वरः ।
 तस्मिंस्तस्मिन् दिने यागं दत्तात्रेयस्य सोऽकरोत् ॥ ३० ॥
 तत्रैव च प्रजाः सर्वास्तस्मिन्नहनि भूपतेः ।
 तस्यर्द्धिं परमां दृष्ट्वा यागञ्चक्रुः समाधिना ॥ ३१ ॥
 इत्येतत्तस्य माहात्म्यं दत्तात्रेयस्य धीमतः ।
 विष्णोश्चराचरगुरोरनन्तस्य महात्मनः ॥ ३२ ॥
 प्रादुर्भावाः पुराणेषु कथ्यन्ते शार्ङ्गधन्विनः ।
 अनन्तस्याप्रगेयस्य शंखचक्रगदाभृतः ॥ ३३ ॥
 एतस्य परमं रूपं यश्चिन्तयति मानवः ।

स सुखी स च संसारात् समुत्तीर्णोऽचिराद्भवेत् ॥ ३४ ॥
 सदैव वैष्णवानाञ्च भक्त्याहं सुलभोऽस्मि भोः ।
 इत्येवं यस्य वै वाचस्तं कथं नाश्रयेज्जनः ॥ ३५ ॥
 अधर्मास्य विनाशाय धर्माचारार्थमेव च ।
 अनादिनिधनो देवः करोति स्थितिपालनं ॥ ३६ ॥
 तथैव जन्म चाख्यातमनर्कं कथयामि ते ।
 तथा च योगः कथितो दत्ताचेयेण तस्य वै ॥
 पितृभक्तस्य राजर्षेरनर्कस्य महात्मनः ॥ ३७ ॥
 इति श्रीमार्कण्डेयपुराणे दत्ताचेयीयं समाप्तं ॥ १६ ॥

विंशोऽध्यायः ॥



जड उवाच ॥

प्राग्बभूव महावीर्यः शत्रुजिन्नाम पार्थिवः ।
 ततोप यस्य यज्ञेषु सोमावाह्या पुरन्दरः ॥ १ ॥
 तस्यात्मजो महावीर्यो बभूवारिविदारणः ।
 बुद्धिविक्रमलावण्यैर्गुरुशक्राश्रिभिः समः ॥ २ ॥
 स समानवयोबुद्धिसत्त्वविक्रमचेष्टितैः ।
 नृपपुत्रो नृपसुतैर्नित्यमास्ते समावृतः ॥ ३ ॥
 कदाचिच्छास्त्रसम्भारविवेककृतनिश्चयः ।
 कदाचित् काव्यसंलापगीतनाटकसम्भवैः ॥ ४ ॥
 तथैवाश्विनोद्देश्च शस्त्रास्त्रविनयेषु च ।

योग्यानि युद्धनागाश्वस्यन्दनाभ्यासतत्परः ॥ ५ ॥
 रेमे नरेन्द्रपुत्रोऽसौ नरेन्दतनयैः सह ।
 यथैव हि दिवा तद्ब्रह्मात्रावपि मुदा युतः ॥ ६ ॥
 तेषान्तु क्रीडतां तत्र द्विजभूपविशं सुताः ।
 समानत्रयसः प्रीत्या रन्तुमायान्यनेकशः ॥ ७ ॥
 कस्यचित्तथ कालस्य नागलोकान्महीतलं ।
 कुमारावागतौ नागौ पुत्रावश्वतरस्य तु ॥ ८ ॥
 ब्रह्मरूपप्रतिच्छन्नौ तरुणौ प्रियदर्शनौ ।
 तौ तैर्नृपसुतैः साङ्गं तथैवान्यैर्द्विजन्मभिः ॥ ९ ॥
 विनोदैर्विधिस्तत्र तम्यतुः प्रीतिसंयुतौ ।
 सर्वे च ते नृपसुतास्ते च ब्रह्मविशां सुताः ॥ १० ॥
 नागराजात्मजौ तौ च स्नानसंवाहनादिकं ।
 वस्त्रगन्धानुसंयुक्तांश्चक्रुर्भागभुजिक्रियां ॥ ११ ॥
 अहन्यहन्यनुप्राप्ते तौ च नागकुमारकौ ।
 आजगमतुर्मुदा युक्तौ प्रीत्या सूनोर्महीपतेः ॥ १२ ॥
 स च ताभ्यां नृपसुतः परं निर्वर्णमाप्तवान् ।
 विनोदैर्विधिर्हास्यसंलापादिभिरेव च ॥ १३ ॥
 विना ताभ्यां न बुभुजे न सखी न पपौ मधु ।
 न रराम न जग्राह शास्त्राख्यात्मगुणैर्द्वये ॥ १४ ॥
 रसातले च तौ रात्रिं विना तेन महात्मना ।
 निश्वासपरमौ नीत्वा जगमतुस्तं दिने दिने ॥ १५ ॥
 मर्त्यलोके परा प्रीतिर्भवतोः केन पुत्रकौ ।

सहेति पप्रच्छ पिता तावुभौ नागदारकौ ॥ १६ ॥
दृष्टयोरत्र पाताले बहूनि दिवसानि मे ।
दिवा रजन्यामेवोभौ पश्यामि प्रियदर्शनौ ॥ १७ ॥

जड उवाच ॥

इति पित्रा स्वयं पृष्टौ प्रणिपत्य कृताञ्जली ।
प्रत्यूचतुर्माहाभागावुरगाधिपतेः सुतौ ॥ १८ ॥

पुत्रावूचतुः ॥

पुत्रः शत्रुजितस्तात नाम्ना ख्यात ऋतध्वजः ।
रूपवानार्जवोपेतः शूरो मानी प्रियम्बदः ॥ १९ ॥
अनापृष्टकथो वाग्मी विद्वान् मैत्रो गुणाकरः ।
मान्यमानयिता धीमान् ह्रीमान् विनयभूषणः ॥ २० ॥
तस्योपचारसंप्रीतिसमोगापहृतं मनः ।
नागलोके भुवो लोके न रतिं विन्दते पितः ॥ २१ ॥
तद्वियोगेन नस्तात न पातालञ्च शीतलं ।
परितापाय तत्सङ्गादाह्लादाय रविर्दिवा ॥ २२ ॥

पितोवाच ॥

पुत्रः पुण्यवतो धन्यः स यस्यैवं भवद्विधैः ।
परोक्षस्यापि गुणिभिः क्रियते गुणकीर्तनं ॥ २३ ॥
सन्ति शास्त्रविदोऽशीलाः सन्ति मूर्खाः सुशीलिनः ।
शास्त्रशीलसमं मन्ये पुत्रौ धन्यतरं तु तं ॥ २४ ॥
यस्य मित्रगुणान् मित्राण्यमित्राश्च पराक्रमं ।
कथयन्ति सदा सत्सु पुत्रवांस्तेन वै पिता ॥ २५ ॥

तस्योपकारिणः कच्चिद्भवद्गामभिवाञ्छितं ।
 किञ्चिन्निष्पादितं वत्सो परितोषाय चेतसः ॥ २६ ॥
 स धन्यो जीवितं तस्य तस्य जन्म सुजन्मनः ।
 यस्यार्थिनो न विमुग्धा मित्रार्थो न च दुर्बलः ॥ २७ ॥
 मद्गृहे यत्सुवर्णादि रत्नं वाहनमासनं ।
 यच्चान्यत्मीतये तस्य तद्देयमविशङ्कया २८ ॥
 धिक् तस्य जीवितं पुंसो मित्राणामुपकारिणां ।
 प्रतिरूपमकुर्वन् यो जीवामीत्यवगच्छति ॥ २९ ॥
 उपकारं सुहृदगे योऽपकारञ्च शत्रुषु ।
 नृमेघो वर्षति प्राज्ञस्तस्येच्छन्ति सदोन्नतिं ॥ ३० ॥

पुत्रावुचतुः ॥

किन्तस्य कृतकृत्यस्य कर्तुं शक्येत केनचित् ।
 यस्य सर्वार्थिनो गेहे सर्वकामैः सदार्चिताः ॥ ३१ ॥
 यानि रत्नानि तद्गेहे पाताले तानि नः कुतः ।
 वाहनासनयानानि भूषणान्यम्बराणि च ॥ ३२ ॥
 विज्ञानं तत्र यच्चास्ति तदन्यत्र न विद्यते ।
 प्राज्ञानामप्यसौ तात सर्वसन्देहहृत्तमः ॥ ३३ ॥
 एकं तस्यास्ति कर्तव्यमसाध्यं तच्च नौ मतं ।
 हिरण्यगर्भगोविन्दशर्वादीनीश्वरादृते ॥ ३४ ॥

पितृवाच ॥

तथापि श्रोतुमिच्छामि तस्य यत्कार्यमुत्तमं ।
 असाध्यमथवा साध्यं किं वासाध्यं विपश्चितां ॥ ३५ ॥

देवत्वममरेशत्वं तत्पूज्यत्वञ्च मानवाः ।
 प्रयान्ति वाञ्छितं वान्यद्दृढं ये व्यवसायिनः ॥ ३६ ॥
 नाविज्ञातं नचागम्यं नाप्राप्यं दिवि चेह वा ।
 उद्यतानां मनुष्याणां यतचित्तेन्द्रियात्मनां ॥ ३७ ॥
 योजनानां सहस्राणि ब्रजन् याति पिपीलिकः ।
 अगच्छन् वैनतेयोऽपि पादमेकं न गच्छति ॥ ३८ ॥
 क भूतलं क्वच ध्रौवं स्थानं यत्मासवान् ध्रुवः ।
 उत्तानपाददृष्टपतेः पुत्रः सन् भूमिगोचरः ॥ ३९ ॥
 तत्कथ्यतां महाभाग कार्यवान् येन पुत्रकौ ।
 स भूपालसुतः साधुर्येनान्वृण्यं भवेत् वां ॥ ४० ॥

पुत्रावूचतुः ॥

तेनाख्यातमिदं तात पूर्ववृत्तं महात्मना ।
 कौमारके यथा तस्य वृत्तं सद्वृत्तशालिनः ॥ ४१ ॥
 तन्तु शत्रुजितं तात पूर्वं कश्चिद्विजोत्तमः ।
 गालवोऽभ्यागमद्भीमान् गृहीत्वा तुरगोत्तमं ॥ ४२ ॥
 प्रत्युवाच च राजानं समुत्पेत्याश्रमं मम ।
 कोऽपि दैत्याधमो राजन् विध्वंसयति पापदत् ॥ ४३ ॥
 तत्तद्रूपं समास्थाय सिंहेभवनचारिणां ।
 अन्येषाञ्चाल्पकायानामहर्निशगकारणात् ॥ ४४ ॥
 समाधिध्यानयुक्तस्य गौनव्रतरतस्य च ।
 तथा करोति विघ्नानि यथा चलति मे मनः ॥ ४५ ॥

दग्धुं कोपाग्निना सद्यः समर्थस्त्वं वयं न तु ।
 दुःखार्जितस्य तपसो व्ययमिच्छामि पार्थिव ॥ ४६ ॥
 एकदा तु मया राजन्नतिनिर्व्विण्णचेतसा ।
 तत्क्लेशितेन निश्वासो निरीच्यासुरमुज्झितः ॥ ४७ ॥
 ततोऽम्बरतलात् सद्यः पतितोऽयं तुरङ्गमः ।
 वाक् चाशरीरिणी प्राह नरनाथ शृणुष्व तां ॥ ४८ ॥
 अश्रान्तः सकलं भूमेर्वलयं तुरगोत्तमः ।
 समर्थः क्लान्तमर्केण तवायं प्रतिपादितः ॥ ४९ ॥
 पातालाम्बरतोयेषु न चास्य विहता गतिः ।
 समस्तदित्तु ब्रजतो न भङ्गः पर्व्वतेष्वपि ॥ ५० ॥
 यतो भूबलयं सर्व्वमश्रान्तोऽयं चरिष्यति ।
 अतः कुबलयो नाम्ना ख्यातिं लोके प्रयास्यति ॥ ५१ ॥
 क्षिप्र्यत्यहर्निशं पापो यश्च त्वां दानवाधमः ।
 तमध्येनं समारुह्य द्विजश्रेष्ठ हनिष्यति ॥ ५२ ॥
 शत्रुजिन्नाम भूपालस्तस्य पुत्र ऋतध्वजः ।
 प्रार्थैतदश्वरत्नञ्च ख्यातिमेतेन यास्यति ॥ ५३ ॥
 सोऽहं त्वां समनुप्राप्तस्तपसो विघ्नकारिणं ।
 तं निवारय भूपाल भागभाङ्न्वृपतिर्यतः ५४ ॥
 तदेतदश्वरत्नं ते मया भूप निवेदितं ।
 पुत्रमाज्ञापय तथा यथा धर्मो न लुप्यते ॥ ५५ ॥
 स तस्य वचनाद्राजा तं वै पुत्रमृतध्वजं ।
 तमश्वरत्नमारोप्य कृतकौतुकमङ्गलं ॥ ५६ ॥

अप्रेषयत धर्मात्मा गालवेन समं तदा ।
 स्वमाश्रमपदं सोऽपि तमादाय ययौ मुनिः ॥ ५७ ॥
 इति श्रीमार्कण्डेयपुराणे कुवलाश्वीये ॥ २० ॥

एकविंशोऽध्यायः ॥



पितृवाच ॥

गालवेन समं गत्वा नृपपुत्रेण तेन यत् ।
 कृतं तत्कथ्यतां पुत्रौ विचित्रा युवयोः कथा ॥ १ ॥
 पुत्रावूचतुः ॥

स गालवाश्रमे रम्ये तिष्ठन् भूपालनन्दनः ।
 सर्वविघ्नोपशमनञ्चकार ब्रह्मवादिनां ॥ २ ॥
 वीरं कुवलयशत्रुं तं वसन्तं गालवाश्रमे ।
 मदावलेपोपहतो नाजानाहानवाधमः ॥ ३ ॥
 ततस्तं गालवं विप्रं सन्धोपासनतत्परं ।
 शौकरं रूपमास्थाय प्रधर्षयितुमागमत् ॥ ४ ॥
 मुनिशिष्यैरथोत्क्रुष्टे शीघ्रमारुह्य तं हयं ।
 अन्वधावद्वराहं तं नृपपूत्रः शरासनी ॥ ५ ॥
 आजघान च बाणेन चन्द्रार्द्धाकारवर्चसा ।
 आकृष्य बलवञ्चापञ्चारुचित्रोपशोभितं ॥ ६ ॥
 नाराचाभिहतः शीघ्रमात्मचाणपरो मृगः ।
 गिरिपादपस्रग्वाधां सोऽन्वक्रामन्नाहाटवीं ॥ ७ ॥

तमन्वधावद्देगेन तुरगोऽसौ मनोजवः ।
 चोदितो राजपुत्रेण पितुरादेशकारिणा ॥ ८ ॥
 अतिक्रम्याथ वेगेन योजनानि सहस्रशः ।
 धरण्यां विवृते गर्त्ते निपपात लघुक्रमः ॥ ९ ॥
 तस्थानन्तरमेवाशु सोऽप्यश्वी नृपतेः सुतः ।
 निपपात महागर्त्ते तिमिरौघसमावृते ॥ १० ॥
 ततो नाट्टश्यत मृगः स तस्मिन्नाजसूनुना ।
 प्रकाशञ्च स पातालमपश्यत्तत्र नापि तं ॥ ११ ॥
 ततोऽपश्यत् स सौवर्गाप्रासादशतसंकुलं ।
 पुरन्दरपुरप्रख्यं पुरं प्राकारशोभितं ॥ १२ ॥
 तत्प्रविश्य स नापश्यत्तत्र कञ्चिन्नरं पुरे ।
 भ्रमता च ततो दृष्टा तत्र योषिच्चरान्विता ॥ १३ ॥
 सा पृष्टा तेन तन्वङ्गी प्रस्थिता केन कस्य वा ।
 नोवाच किञ्चित् प्रासादमारुरोह च भाविनी ॥ १४ ॥
 सोऽप्यश्वमेकतो बद्धा तामेवानुससार वै ।
 विसायोत्फुल्लनयनो निःशङ्को नृपतेः सुतः ॥ १५ ॥
 ततोऽपश्यत् सुविस्तीर्णं पर्यङ्के सर्वकाञ्चने ।
 निषणां कन्यकामेकां कामयुक्तां रतीमिव ॥ १६ ॥
 विस्राष्टेन्दुमुखीं सुभ्रूं पीनश्रोणिपयोधरां ।
 विम्बाधरौष्ठीं तन्वङ्गीं नीलोत्पलविलोचनां ॥ १७ ॥
 रक्ततुङ्गनखीं श्यामां मृदीं ताम्रकराङ्घ्रिकां ।
 करभोरून् सुदर्शनां नीलसूक्ष्मस्थिरालकां ॥ १८ ॥

तां दृष्ट्वा चारुसर्वाङ्गीमनङ्गाङ्गलतामिव ।
 सोऽमन्यत्पार्थिवसुतस्तां रसातलदेवतां ॥ १९ ॥
 सा च दृष्ट्वैव तं बाला नीलकुञ्चितमूर्द्धजं ।
 पीनोरुस्कन्धवाहुं तममंस्त मदनं शुभा ॥ २० ॥
 उत्तस्थौ च महाभागा चित्तक्षोभमवाप्य सा ।
 लज्जाविस्मयदैन्यानां सद्यस्तन्वी वशं गता ॥ २१ ॥
 कोऽयं देवो नु यशो वा गन्धर्वो वीरगोऽपि वा ।
 विद्याधरो वा संप्राप्तः कृतपुण्यरतिर्नरः ॥ २२ ॥
 एवं विचिन्त्य बहुधा निश्चस्य च महीतले ।
 उपविश्य ततो भेजे सा मूर्च्छां मद्दिरेक्षणा ॥ २३ ॥
 सोऽपि कामशराघातमवाप्य नृपतेः सुतः ।
 तां समाश्लासयामास न भेतव्यमिति ब्रुवन् ॥ २४ ॥
 सा च स्त्री या तदा दृष्टा पूर्वं तेन महात्मना ।
 तालवृन्तमुपादाय पर्यवीजयदाकुला ॥ २५ ॥
 समाश्लास्य तदा पृष्टा तेन सम्मोहकारणं ।
 किञ्चिन्नृज्जान्विता बाला तस्याः सख्युर्न्यवेदयत् ॥ २६ ॥
 सा चास्मै कथयामास नृपपुत्राय विस्तरात् ।
 मोहस्य कारणं सर्व्वं तद्दर्शनसमुद्भवं ॥
 यथा तया समाख्यातं तद्दृत्तान्तञ्च भाविनी ॥ २७ ॥

स्युवाच ॥

विश्वावसुरिति ख्यातो दिवि गन्धर्व्वराट् प्रभो ।
 तस्येयमात्मजा सुभ्रूर्नाम्ना ख्याता मदालसा ॥ २८ ॥

वज्रकेतोः सुतश्चोग्रो दानवोऽरिविदारणः ।
 पातालकेतुर्विस्थातः पातालान्तरसंश्रयः ॥ २९ ॥
 तेनेयमुद्यानगता कृत्वा मायां तमोमयीं ।
 अपहृत्य मया हीना बालानीता दुरात्मना ॥ ३० ॥
 आगामिव्यां त्रयोदश्यामुद्वक्ष्यति किलासुरः ।
 स तु नार्हति चार्वङ्गीं शूद्रो वेदश्रुतीमिव ॥ ३१ ॥
 अतीते च दिने बालामात्मव्यापादनोद्यतां ।
 सुरभिः ग्राह नायं त्वां प्राप्स्यते दानवाधमः ॥ ३२ ॥
 मर्त्यलोकमनुप्राप्तं य एनं छेत्स्यते शरैः ।
 स ते भर्ता महाभागे अचिरेण भविष्यति ॥ ३३ ॥
 अहञ्चास्याः सखी नाम्ना कुण्डलेति मनस्विनी ।
 सुता विन्ध्यवतः पत्नी वीर पुष्करमालिनः ॥ ३४ ॥
 हते भर्तारि शुभेन तीर्थात्तीर्थमनुव्रता ।
 चरामि दिव्यया गत्या परलोकार्थमुद्यता ॥ ३५ ॥
 पातालकेतुर्दुष्टात्मा वाराहं वपुरास्थितः ।
 केनापि विद्धो बाणेन मुनीनां चाणकारणात् ॥ ३६ ॥
 तच्चाहं तत्त्वतोऽन्विष्य त्वरिता समुपागता ।
 सत्यमेव स केनापि ताडितो दानवाधमः ॥ ३७ ॥
 इयञ्च मूर्च्छामगमत् कारणां यत् शृणुष्व तत् ।
 त्वयि प्रीतिमती बाला दर्शनादेव मानद ॥ ३८ ॥
 देवपुत्रोपमे चारुवाक्याद्दिगुणशालिनि ।
 भार्या चान्यस्य विहिता येन विद्धः स दानवः ॥ ३९ ॥

एतस्मात् कारणात्नोहं महान्तमियमागता ।
 यावज्जीवञ्च तन्वङ्गी दुःखमेवोपभोक्ष्यते ॥ ४० ॥
 त्वय्यस्या हृदयं रागि भर्त्ता चान्यो भविष्यति ।
 यावज्जीवमतो दुःखं सुरभ्या नान्यथा वचः ॥ ४१ ॥
 अहं त्वस्याः प्रभो प्रीत्या दुःखिताञ्च समागता ।
 यतो विशेषो नैवास्ति स्वसखीनिजदेहयोः ॥ ४२ ॥
 यद्येपाभिमतं वीरं पतिमाप्नोति शोभना ।
 ततस्तप्रखहं कुर्यां निर्व्वप्रलीकेन चेतसा ॥ ४३ ॥
 त्वन्तु को वा किमर्थं वा संप्राप्तोऽत्र महामते ।
 देवो दैत्यो नु गन्धर्व्वः पन्नगः किन्नरोऽपि वा ॥ ४४ ॥
 नह्यत्र मानुषगतिर्नचेष्टद्भ्यानुषं वपुः ।
 तत्त्वमाख्याहि कथितं यथैवावितथं मया ॥ ४५ ॥

कुबलयाम् उवाच ॥

यन्मां पृच्छसि धर्मज्ञे कर्त्तुं किं वा समागतः ।
 तच्छृणुष्वामलप्रज्ञे कथयाम्यादितस्तव ॥ ४६ ॥
 राज्ञः शत्रुजितः पुत्रः पित्रा संप्रेषितः शुभे ।
 मुनिरक्षणमुद्दिश्य गालवाश्रममागतः ॥ ४७ ॥
 कुर्व्वतो गम रक्षाञ्च मुनीनां धर्मचारिणां ।
 विघ्नार्थमागतः कोऽपि शौकरं रूपमास्थितः ॥ ४८ ॥
 मया स विद्धो बाणेन चन्द्रार्द्धाकारवर्च्चसा ।
 अपक्रान्तोऽतिवेगेन तमसप्रनुगतो ह्ययी ॥ ४९ ॥
 पपात सहसा गर्त्तं सक्रीडोऽश्वश्च मामकः ।

सोऽहमश्वं समारूढस्तमस्येकः परिभ्रमन् ॥ ५० ॥
 प्रकाशमासादितवान् दृष्टा च भवती मया ।
 पृष्टया च न मे किञ्चिद्भवत्या दत्तमुत्तरं ॥ ५१ ॥
 त्वाञ्चैवानुप्रविष्टोऽहमिमं प्रासादमुत्तमं ।
 इत्येतत् कथितं सत्यं न देवोऽहं न दानवः ॥ ५२ ॥
 न पद्मगो न गन्धर्वः किन्नरो वा शुचिस्मिते ।
 समस्ताः पूज्यपश्चा वै देवाद्या मम कुण्डले ॥
 मनुष्योऽसि विशङ्का ते न कर्त्तव्यान् कर्हिचित् ॥ ५३ ॥

पुत्रावूचतुः ॥

ततः प्रहृष्टा सा कन्या सखीवदनमुत्तमं ।
 लज्जाजडं वीक्षमाणा किञ्चिन्नोवाच भाविनी ॥ ५४ ॥
 सा सखी पुनरप्येनं प्रहृष्टा प्रत्युवाच ह ।
 यथावत् कथितं तेन सुरभ्या वचनानुगे ॥ ५५ ॥

कुण्डलोवाच ॥

वीर सत्यमसन्दिग्धं भवताभिहितं वचः ।
 नान्यत्र हृदयं त्वस्या दृष्ट्वा स्थैर्यं प्रयास्यति ॥ ५६ ॥
 चन्द्रमेवाधिका कान्तिः समुपैति रविं प्रभा ।
 भूतिर्धन्यं धृतिधीरं शान्तिरभ्येति चोत्तमं ॥ ५७ ॥
 त्वयैव विद्वोऽसन्दिग्धं स पापो दानवाधमः ।
 सुरभिः सा गवां माता कथं मिथ्या वदिष्यति ॥ ५८ ॥
 तद्बन्धेयं सभाग्या च त्वत्सम्बन्धं समेत्य वै ।
 कुरुष्व वीर यत्कार्यं विधिनैव समाहितं ॥ ५९ ॥

पुत्रावूचतुः ॥

परवानहमित्याह राजपुत्रः स तां पितः ।
 सा च तं चिन्तयामास तुम्बुरूं तत्कुले गुरुं ॥ ६० ॥
 स चापि तत्क्षणात्प्राप्तः प्रगृहीतसमित्कुशः ।
 मद्दालसायाः संग्रीत्या कुण्डलागौरवेण च ॥ ६१ ॥
 प्रज्वाल्य पावकं हुत्वा मन्त्रवित् कृतमङ्गलां ।
 वैवाहिकविधिं कन्यां प्रतिपाद्य यथागतं ॥ ६२ ॥
 जगाम तपसे धीमान् स्वमाश्रमपदं तदा ।
 सा चाह तां सखीं बालां कृतार्थास्त्रि वरानने ॥ ६३ ॥
 संयुक्ताममुना दृष्ट्वा त्वामहं रूपशालिनीं ।
 तपस्तप्येऽहमतुलं निर्व्यग्रीकेन चेतसा ॥ ६४ ॥
 तीर्थाम्बुधूतपापा च भवित्री नेदृशी यथा ।
 तं चाह राजपुत्रं सा प्रश्रयावनता तदा ॥
 गन्तुकामा निजसखीस्नेहविक्रवभाषिणी ॥ ६५ ॥

कुण्डलोवाच ॥

पुंभिरप्यमितप्रज्ञ नोपदेशो भवद्विधे ।
 दातव्यः किमुत स्त्रीभिरतो नोपदिशामि ते ॥ ६६ ॥
 किं त्वस्यास्तनुमध्यायाः स्नेहाकृष्टेन चेतसा ।
 त्वया विश्रम्भिता चास्मि स्मारयाम्यरिसूदन ॥ ६७ ॥
 भर्त्तव्या रक्षितव्या च भार्या हि पतिना सदा ।
 धर्म्मार्थकामसंसिद्धौ भार्या भर्त्तसहायिनी ॥ ६८ ॥
 यदा भार्या च भर्त्ता च परस्परवशानुगौ ।

तदा धर्म्मार्थकामाणां त्रयाणामपि संगतं ॥ ६९ ॥
 कथं भार्य्यामृतं धर्म्ममर्थं वा पुरुषः प्रभो ।
 प्राप्नोति काममथवा तस्यां चित्तयमाहितं ॥ ७० ॥
 तथैव भर्त्तारमृते भार्य्या धर्म्मादिसाधने ।
 न समर्था त्रिवर्गोऽयं दाम्पत्यं समुपाश्रितः ॥ ७१ ॥
 देवतापितृभृत्यानामतिथीनाञ्च पूजनं ।
 न पुंभिः शक्यते कर्त्तुमृते भार्य्यां नृपात्मज ॥ ७२ ॥
 प्राप्नोऽपि चार्थो मनुजैरानीतोऽपि निजं गृहं ।
 श्रयमेति विना भार्य्यां कुभार्य्यासंश्रयेऽपि वा ॥ ७३ ॥
 कामस्तु तस्य नैवास्ति प्रत्यक्षेणोपलक्ष्यते ।
 दम्पत्योः सहधर्म्माण त्रयीधर्म्ममवाप्नुयात् ॥ ७४ ॥
 पितृन् पुत्रैस्तथैवान्नसाधनैरतिथीन्तरः ।
 पूजाभिरमरांस्तद्वत् सार्ध्वी भार्य्यां नरोऽवति ॥ ७५ ॥
 स्त्रियाश्चापि विना भर्त्ता धर्म्मकामार्थसन्ततिः ।
 नैव तस्मात्त्रिवर्गोऽयं दाम्पत्यमधिगच्छति ॥ ७६ ॥
 एतन्मयोक्तं युवयोर्गच्छामि च यथेप्सितं ।
 वर्द्ध त्वमनया सार्द्धं धनपुत्रसुखायुपा ॥ ७७ ॥

पुत्रावूचतुः ॥

इत्युक्त्वा सा परिष्वज्य स्वसखीं तं नमस्य च ।
 जगाम दिव्यया गत्या यथाभिप्रेतमात्मनः ॥ ७८ ॥
 सोऽपि शत्रुजितःपुत्रस्तामारोप्य तुरङ्गमं ।
 निर्गन्तुकामः पातालाद्विज्ञातो दनुसंभवैः ॥ ७९ ॥

ततस्तैःसहसोत्क्रुष्टं ह्रियते ह्रियतेऽति वै ।
कन्यारत्नं यदानीतं दिवः पातालकेतुना ॥ ८० ॥
ततः परिघनिस्त्रिंशदाशूलशरायुधं ।
दानवानां बलं प्राप्तं सह पातालकेतुना ॥ ८१ ॥
तिष्ठ तिष्ठेति जल्पन्तस्ते तदा दानवोचमाः ।
शरवर्षैस्तथा शूलैर्व्वर्षुर्नृपनन्दनं ॥ ८२ ॥
स च शत्रुजितः पुत्रस्तदस्वाग्यतिवीर्यवान् ।
चिच्छेद शरजालेन प्रहसन्निव लीलया ॥ ८३ ॥
श्लेणेन पातालतलमसिशङ्खप्रष्टिशायकैः ।
छिन्नैः संछन्नमभवदृतध्वजशरोत्करैः ॥ ८४ ॥
ततोऽस्त्रं त्वाङ्गमादाय चिञ्जेप प्रति दानवान् ।
तेन ते दानवाः सर्व्वे सह पातालकेतुना ॥ ८५ ॥
ज्वालामालातितीव्रेण स्फुटदस्थिचयाः कृताः ।
निर्द्गधाः कापिलं तेजः समासाद्येव सागराः ॥ ८६ ॥
ततः स राजपुत्रोऽश्वी निहत्यासुरसत्तमान् ।
स्त्रीरत्नेन समं तेन रामागच्छत् पितुः पुरं ॥ ८७ ॥
प्रणिपत्य च तत्सर्व्वं स तु पित्रे न्यवेदयत् ।
पातालगमनञ्चैव कुण्डलायाश्च दर्शनं ॥ ८८ ॥
तद्वन्मदालसाम्राप्तिं दानवैश्चापि सङ्गरं ।
वधञ्च तेषामस्त्रेण पुनरागमनं तथा ॥ ८९ ॥
इति श्रुत्वा पिता तस्य चरितं चारुचेतसः ।
प्रीतिमानभवच्चेदं परिष्वज्याह चात्मजं ॥ ९० ॥

सत्पात्रेण त्वया पुत्र तारितोऽहं महात्मना ।
 भयेभ्यो मनयस्त्राता येन सद्धर्माचारिणः ॥ ६१ ॥
 मत्पूर्वैः स्थातमानीतं मया विस्तारितं पुनः ।
 पराक्रमवता वीर त्वया तद्बहुलीकृतं ॥ ६२ ॥
 यदुपात्तं यशः पित्रा धनं वीर्यमथापि वा ।
 तन्न हापयते यस्तु स नरो मध्यमः स्मृतः ॥ ६३ ॥
 तदीर्यादधिकं यस्तु पुनरन्यत् स्वशक्तितः ।
 निष्पादयति तं प्राज्ञाः प्रवदन्ति नरोत्तमं ॥ ६४ ॥
 यः पित्रा समुपात्तानि धनवीर्ययशांसि वै ।
 न्यूनतां नयति प्राज्ञास्तमाहुः पुरुषाधमं ॥ ६५ ॥
 तन्मया ब्राह्मणत्राणं कृतमासीद्यथा त्वया ।
 पातालगमनं यच्च यच्चासुरविनाशनं ॥ ६६ ॥
 एतदप्यधिकं वत्स तेन त्वं पुरुषोत्तमः ।
 तद्वन्धोऽस्यथ बाल त्वमहमेव गुणाधिकं ॥ ६७ ॥
 त्वां पुत्रमीदृशं प्राप्य श्लाघ्यः पुण्यवतामपि ।
 न स पुत्रकृतां प्रीतिं मन्ये प्राप्नोति मानवः ॥ ६८ ॥
 पुत्रेण नातिशयितो यः प्रज्ञादानविक्रमैः ।
 धिगुज्जन्म तस्य यः पित्रा लोके विज्ञायते नरः ॥ ६९ ॥
 यः पुत्रात् स्थातिमभ्येति तस्य जन्म सुजन्मनः ।
 आत्मना ज्ञायते धन्यो मध्यः पितृपितामहैः ॥ १०० ॥
 मातृपक्षेण मात्रा च स्थातिमेति नराधमः ।
 तत् पुत्र धनवीर्यैस्त्वं विवर्द्धस्व सुखेन च ॥ १०१ ॥

गन्धर्व्वतनया चेयं मा त्वया वै वियुज्यतां ।
 इति पित्रा बहुविधं प्रियमुक्तः पुनः पुनः ॥ १०२ ॥
 परिष्वज्य स्वमावासं सभार्य्यः स विसर्जितः ।
 स तथा भार्य्यया सार्द्धं रेमे तत्र पितुःपुरे ॥ १०३ ॥
 अन्येषु च तथोद्यानवनपर्व्वतसानुषु ।
 श्वश्रूश्वशुरयोः पादौ प्रणिपत्य च सा शुभा ॥
 प्रातः प्रातस्ततस्तेन सह रेमे सुमध्यमा ॥ १०४ ॥

इति श्रीमार्कण्डेयपुराणे कुबलयाश्रीये मदाणसापरिणयनं ॥ २१ ॥

द्वाविंशोऽध्यायः ॥

→▶◀←

पुत्रानूचतुः ॥

ततःकाले बहुतिथे गते राजा पुनः सुतं ।
 प्राह गच्छाशु विप्राणां त्राणाय चर मेदिनीं ॥ १ ॥
 अश्वमेनं समारुह्य प्रातः प्रातर्दिने दिने ।
 अबाधा द्विजमुख्यानामन्वेष्टय्या सदैव हि ॥ २ ॥
 दुर्दत्ताः सन्ति शतशो दानवाः पापयोनयः ।
 तेभ्यो न स्याद्यथा बाधा मुनीनां त्वं तथा कुरु ॥ ३ ॥
 स यथोक्तस्ततः पित्रा तथा चक्रे नृपात्मजः ।
 परिक्रम्य महीं सर्वां ववन्दे चरणौ पितुः ॥ ४ ॥
 अहन्यहन्यनुप्राप्ते पूर्वाह्णे नृपनन्दनः ।
 ततश्च शेषं दिवसं तथा रेमे सुमध्यया ॥ ५ ॥

एकदा तु चरन् सोऽथ ददर्श यमुनातटे ।
 पातालकेतोरनुजं तालकेतुं दृताश्रमं ॥ ६ ॥
 मायावी दानवः सोऽथ मुनिरूपं समास्थितः ।
 स प्राह राजपुत्रं तं पूर्ववैरमनुस्मरन् ॥ ७ ॥
 राजपुत्रं ब्रवीमि त्वां तत्कुरुष्व यदीच्छसि ।
 न च ते प्रार्थनाभङ्गः कार्यः सत्यप्रतिश्रव ॥ ८ ॥
 यद्ये यज्ञेन धर्माय कर्त्तव्याश्च तथेष्टयः ।
 चित्तयस्तत्र कर्त्तव्या नान्तरिक्षगता यतः ॥ ९ ॥
 अतः प्रयच्छ मे वीर हिरण्यार्थं स्वभूषणं ।
 यदेतत् कण्ठलग्नं ते रक्ष चेमं ममाश्रमं ॥ १० ॥
 यावदन्तर्जले देवं वरुणं यादसां पतिं ।
 वैदिकैर्वीरुगैर्गन्त्रैः प्रजानां पुष्टिहेतुकैः ॥ ११ ॥
 अभिष्टूय त्वरायुक्तः समभ्येमीति वादिनं ।
 तं प्रणम्य ततः प्रादात् स तस्मै कण्ठभूषणं ॥ १२ ॥
 प्राह चैनं भवान् यातु निर्द्वलीकेन चेतसा ।
 स्थास्यामि तावदत्रैव तवाश्रमसमीपतः ॥ १३ ॥
 तवादेशान्महाभाग यावदागमनं तव ।
 न तेऽत्र कश्चिदावाधां करिष्यति मयि स्थिते ॥
 विश्रम्भश्चात्वरन् ब्रह्मन् कुरुष्व त्वं मनोगतं ॥ १४ ॥

पुत्रावूचतुः ॥

एवमुक्तस्ततस्तेन स ममज्ज नदीजले ।
 ररक्ष सोऽपि तस्यैव मायाविहितमाश्रमं ॥ १५ ॥

गत्वा जलाशयात्तस्मात्तालकेतुश्च तत्परं ।
मदालसायाः प्रत्यक्षमन्येषाञ्चैतदुक्तवान् ॥ १६ ॥

तालकेतुखाच ॥

वीरः कुबलयाश्वोऽसौ ममाश्रमसमीपतः ।
केनापि दुष्टदैत्येन कुर्वन्ब्रह्मां तपस्विनां ॥ १७ ॥
युद्धमानो यथाशक्ति निघ्नन् ब्रह्माद्विषो युधि ।
मायामाश्रित्य पापेन भिन्नः शूलेन वधसि ॥ १८ ॥
स्त्रियमाणेन तेनेदं दत्तं मे कराभूषणं ।
प्रापितश्चाग्निसंयोगं स वने शूद्रतापसैः ॥ १९ ॥
कृतार्त्तहेषाशब्दो वै चरतः साश्रुविलोचनः ।
नीतः सोऽश्वश्च तेनैव दानवेन दुरात्मना ॥ २० ॥
एतन्मया नृशंसेन दृष्टं दुष्कृतकारिणा ।
यदचानन्तरं कृत्यं क्रियतां तदकालिकं ॥ २१ ॥
हृदयाश्वासनञ्चैतद्ब्रह्मतां कराभूषणं ।
नास्माकं हि सुवर्णेन कृत्यमस्ति तपस्विनां ॥ २२ ॥

पुत्रावूचतुः ॥

इत्युक्तोत्सृज्य तद्भूमौ स जगाम यथागतं ।
निपपात जनः सोऽथ शोकात्तो मूर्च्छयातुरः ॥ २३ ॥
तत्क्षणात् चेतनां प्राप्य सर्वास्ता नृपयोपितः ।
राजपत्न्यश्च राजा च विलेपुरतिदुःखिताः ॥ २४ ॥
मदालसा तु तद्दृष्ट्वा तदीयं कराभूषणं ।
तत्याजाशु प्रियान् प्राणान् श्रुत्वा च निहतं पतिं ॥ २५ ॥

ततस्तथा महा क्रन्दः पौराणां भवनेष्वभूत् ।
 यथैव तस्य नृपतेः स्वगेहे समवर्त्तत ॥ २६ ॥
 राजा च तां मृतां दृष्ट्वा विना भर्त्रा मदालसां ।
 प्रत्युवाच जनं सर्वं विमृष्य सुस्थमानसः ॥ २७ ॥
 न रोदितञ्च पश्यामि भवतामात्मनस्तथा ।
 सर्वेषामेव संचिन्त्य सम्बन्धानामनित्यतां ॥ २८ ॥
 किन्तु शोचामि तनयं किन्तु शोचाम्यहं क्षुपां ।
 विमृष्य कृतकृत्यत्वान्मन्येऽशोच्यावुभावपि ॥ २९ ॥
 मच्छुश्रूषुर्गर्भद्वचनाद्विजरक्षणतत्परः ।
 प्राप्नो मे यः सुतो मृत्युं कथं शोच्यः स धीमतां ॥ ३० ॥
 अवश्यं याति यद्देहं तद्विजानां कृते यदि ।
 मम पुत्रेण संत्यक्तं नन्वभ्युदयकारि तत् ॥ ३१ ॥
 इयञ्च सत्कुलोत्पन्ना भर्तार्यैवमनुव्रता ।
 कथन्तु शोच्या नारीणां भर्तुरन्यन्न दैवतं ॥ ३२ ॥
 अस्माकं बान्धवानाञ्च तथान्येषां दयावतां ।
 शोच्या ह्येषा भवेदेवं यदि भर्त्रा वियोगिनी ॥ ३३ ॥
 या तु भर्तुर्बन्धं श्रुत्वा तत्क्षणादेव भाविनी ।
 भर्तारमनुयातेयं न शोच्यातो विपश्चितां ॥ ३४ ॥
 ताः शोच्या या वियोगिन्यो न शोच्या या मृताः सह ।
 भर्त्रा वियोगस्त्वनया नानुभूतः कृतज्ञया ॥ ३५ ॥
 दातारं सर्वसौख्यानामिह चामुत्र चोभयोः ।
 लोकयोः का हि भर्तारं नारी मन्येत मानुषं ॥ ३६ ॥

नासौ शोच्यो नचैवेयं नाहं तज्जननी न च ।
 त्यजता ब्राह्मणार्थाय प्राणान् सर्व्वं स्म तारिताः ॥ ३७ ॥
 विप्राणां मम धर्म्मस्य गतः स हि महामतिः ।
 आन्वग्यमर्द्धभुक्तस्य त्यागाद्देहस्य मे सुतः ॥ ३८ ॥
 मातुः सतीत्वं मद्दंशवैमल्यं शौर्य्यमात्मनः ।
 संग्रामे संत्यजन् प्राणान् नात्यजद्विजरक्षणे ॥ ३९ ॥

पुत्रावूचतुः ॥

ततः कुवलययाश्चस्य माता भर्तुरनन्तरं ।
 श्रुत्वा पुत्रवधं तादृक् प्राह दृष्ट्वा तु तं पतिं ॥ ४० ॥

मातोवाच ॥

न मे मात्रा न मे स्वस्त्रा प्राप्ता प्रीतिर्नृपेदृशी ।
 श्रुत्वा मुनिपरिचारे हतं पुत्रं यथा मया ॥ ४१ ॥
 शोचतां बान्धवानां ये निःश्वसन्तोऽतिदुःखिताः ।
 म्रियन्ते व्याधिना क्लिष्टास्तेषां माता दृथाग्रजा ॥ ४२ ॥
 संग्रामे युद्ध्यमाना येऽभीता गोद्विजरक्षणे ।
 द्युग्णाः शस्त्रैर्विपद्यन्ते तएव भुवि मानवाः ॥ ४३ ॥
 अर्थिनां मित्रवर्गस्य विद्विषाञ्च पराङ्मुखः ।
 यो न याति पिता तेन पुत्री माता च वीरसूः ॥ ४४ ॥
 गर्भक्लेशः स्त्रियो मन्ये साफल्यं भजते तदा ।
 यदारिविजयी वास्यात् संग्रामे वा हतः सुतः ॥ ४५ ॥

पुत्रावूचतुः ॥

ततः स राजा संस्कारं पुत्रपत्नीमलम्भयत् ।

निर्गम्य च वहिः स्नातो ददौ पुत्राय चोदकं ॥ ४६ ॥
 तालकेतुश्च निर्गम्य तथैव यमुनाजलात् ।
 राजपुत्रमुवाचेदं प्रणयान्मधुरं वचः ॥ ४७ ॥
 गच्छ भूपालपुत्र त्वं कृतार्थोऽहं वृतस्त्वया ।
 कार्यं चिराभिलषितं त्वय्यत्राविचले स्थिते ॥ ४८ ॥
 वारुणं यज्ञकार्यञ्च जलेशस्य महात्मनः ।
 तन्माया साधितं सर्वं यन्ममासीदभीषितं ॥ ४९ ॥
 प्रणिपत्य स तं प्रायाद्राजपुत्रः पुरं पितुः ।
 समारूढ्य तमेवाशुं सुपर्णानिलविक्रमं ॥ ५० ॥

इति श्रीमार्कण्डेयपुराणे कबलयाश्वीये मदालसावियोगः ॥ २२ ॥

त्रयोविंशोऽध्यायः ॥



पुत्रावूचतुः ॥

स राजपुत्रः संप्राप्य वेगादात्मपुरं ततः ।
 पित्रोर्विवन्दिषुः पादौ दिदृक्षुश्च मदालसां ॥ १ ॥
 ददर्श जनमुद्विग्नमग्रहृष्टमुखं पुरः ।
 पुनश्च विस्मिताकारं ग्रहृष्टवदनं ततः ॥ २ ॥
 अन्यमुत्फुल्लनयनं दिक्ष्या दिष्टोति वादिनं ।
 परिष्वजन्तमन्योन्यमतिकौतूहलान्वितं ॥ ३ ॥
 चिरं जीवोरुकल्याण हतास्ते परिपन्थिनः ।
 पित्रोः प्रह्लादय मनस्तथास्माकमकराटकं ॥ ४ ॥

पुत्रावूचतुः ॥

इत्येवं वादिभिः पौरैः पुरः पृष्ठे च संरतः ।
तत्क्षणप्रभवानन्दः प्रविवेश पितुर्गृहं ॥ ५ ॥
पिता च तं परिष्वज्य माता चान्ये च बान्धवाः ।
चिरं जीवेति कल्याणीर्दुस्तस्मै तदाशिपः ॥ ६ ॥
प्रणिपत्य ततः सोऽथ किमेतदिति विस्मितः ।
पप्रच्छ पितरं तात सोऽस्मै सम्यक् तदुक्तवान् ॥ ७ ॥
स भार्यां तां मृतां श्रुत्वा हृदयेष्टां मदालसां ।
पितरौ च पुरो दृष्ट्वा लज्जाशोकाब्धिमध्यगः ॥ ८ ॥
चिन्तयामास सा बाला मां श्रुत्वा निधनं गतं ।
तत्याज जीवितं साध्वी धिङ्मां निष्ठुरमानसं ॥ ९ ॥
नृशंसोऽहमनार्योऽहं विना तां मृगलोचनां ।
मत्कृते निधनं प्राप्तां यज्जीवाम्यतिनिर्घृणः ॥ १० ॥
पुनः स चिन्तयामास परिसंस्तभ्य मानसं ।
मोहोद्गममपास्याशु निःश्वस्योच्छ्वस्य चातुरः ॥ ११ ॥
मृतेति सा मन्निमित्तं त्यजामि यदि जीवितं ।
किं मयोपकृतं तस्याः श्लाघ्यमेतत्तु योपितां ॥ १२ ॥
यदि रोदिमि वा दीनो हा प्रियेति वदन्मुहुः ।
तथाप्यश्लाघ्यमेतन्नो वयं हि पुरुषाः किल ॥ १३ ॥
अथ शोकजडो दीनो स्रजा हीनो मलान्वितः ।
विपक्षस्य भविष्यामि ततः परिभवास्पदं ॥ १४ ॥
मयारिणातनं कार्यं राज्ञः शुश्रूषणं पितुः ।

जीवितं तस्य चायत्तं सन्त्यज्यं तत्कथं मया ॥ १५ ॥
 किन्त्वत्र मन्ये कर्त्तव्यस्यागो भोगस्य योषितः ।
 स चापि नोपकाराय तन्वङ्ग्राः किन्तु सर्व्वथा ॥ १६ ॥
 मयान्त्रशंस्यं कर्त्तव्यं नोपकार्य्यपकारि च ।
 या मदर्थेऽत्यजत् प्राणांस्तदर्थेऽल्पमिदं मम ॥ १७ ॥

पुत्रावूचतुः ॥

इति कृत्वा मतिं सोऽथ निष्पाद्योदकदानिकं ।
 क्रियाश्चानन्तरं कृत्वा प्रत्युवाच ऋतध्वजः ॥ १८ ॥

ऋतध्वज उवाच ॥

यदि सा मम तन्वङ्गी न स्याद्भार्या मदालसा ।
 अस्मिन् जन्मनि नान्या मे भवित्री सहचारिणी ॥ १९ ॥
 तामृते मृगशावाक्षीं गन्धर्व्वतनयामहं ।
 न भोक्ष्ये योषितं काञ्चिदिति सत्यं मयोदितं ॥ २० ॥
 सद्दर्म्मचारिणीं पत्नीं तां मुक्त्वा गजगामिनीं ।
 काञ्चिन्नाङ्गीकरिष्यामीत्येतत् सत्यं मयोदितं ॥ २१ ॥

पुत्रावूचतुः ॥

परित्यज्य च स्त्रीभोगान् तात सर्वांस्तथा विना ।

॥ २२ ॥
 पुत्रावूचतुः ॥

क्राडन्नास्त समिपुल्यवयस्यः शाशरीन्पराणि ॥ २२ ॥
 एतत्तस्य परं कार्य्यं तात तत् केन शक्यते ।
 कार्तुमत्यर्थदुष्प्राप्यमीश्वरैः किमुतेतरैः ॥ २३ ॥

जड उवाच ॥

इति वाक्यं तयोः श्रुत्वा विमर्षमगमत्पिता ।

विमृष्य चाह तौ पुत्रौ नागराट् प्रहसन्निव ॥ २४ ॥

नागराडश्चतर उवाच ॥

यद्यशक्यमिति ज्ञात्वा न करिष्यन्ति मानवाः ।

कर्माण्यद्यममुद्योगहान्या हानिस्ततः परं ॥ २५ ॥

आरभेत नरः कर्म स्वपौरुषमहापयन् ।

निष्पत्तिः कर्मणो दैवे पौरुषे च व्यवस्थिता ॥ २६ ॥

तस्मादहं तथा यत्नं करिष्ये पुत्रकावितः ।

तपश्चर्यां समाख्याय यथैतत् साध्यते चिरात् ॥ २७ ॥

जड उवाच ॥

एवमुक्त्वा स नागेन्द्रः स्रष्टावतरणं गिरेः ।

तीर्थं हिमवतो गत्वा तपस्तेपे सुदुश्चरं ॥ २८ ॥

तुष्टाव गीर्भिश्च ततस्तत्र देवीं सरस्वतीं ।

तन्मना नियताहारो भूत्वा त्रिसवनाक्षुतः ॥ २९ ॥

अश्वतर उवाच ॥

जगद्धात्रीमहं देवीमारिराधयिषुः शुभां ।

स्तोष्ये प्रणम्य शिरसा ब्रह्मयोनिं सरस्वतीं ॥ ३० ॥

सदसद्देवि यत्किञ्चिन्मोक्षवच्चार्थवत्पदं ।

तत्सर्वं त्वय्यसंयोगं योगवद्देवि संस्थितं ॥ ३१ ॥

त्वमक्षरं परं देवि यच्च सर्वं प्रतिष्ठितं ।

अक्षरं परमं देवि संस्थितं परमाणुवत् ॥ ३२ ॥

अक्षरं परमं ब्रह्म विश्वञ्चैतत् क्षरात्मकं ।

दारुण्यवस्थितो वह्निर्भौमाश्च परमाणवः ॥ ३३ ॥

तथा त्वयि स्थितं ब्रह्म जगच्चेदमशेषतः ।
 ओंकाराक्षरसंस्थानं यत्तु देवि स्थिरास्थिरं ॥ ३४ ॥
 तत्र मात्रात्रयं सर्व्वमस्ति यद्देवि नास्ति च ।
 त्रयो लोकास्तयो वेदास्त्रैविद्यं पावकत्रयं ॥ ३५ ॥
 त्रीणि ज्योतींषि वर्णाश्च त्रयो धर्म्मार्गमस्तथा ।
 त्रयो गुणास्त्रयः शब्दास्तयो वेदास्तथाश्रमाः ॥ ३६ ॥
 त्रयः कालास्तथावस्थाः पितरोऽहर्निशादयः ।
 एतन्मात्रात्रयं देवि तव रूपं सरस्वति ॥ ३७ ॥
 विभिन्नदर्शिनामाद्या ब्रह्मणो हि सनातनाः ।
 सोमसंस्था हविःसंस्थाः पाकसंस्थाश्च सप्त याः ॥ ३८ ॥
 तास्त्वदुच्चारणाद्देवि क्रियन्ते ब्रह्मवादिभिः ।
 अनिर्द्देश्यं तथा चान्यद्ब्रह्ममात्रान्वितं परं ॥ ३९ ॥
 अविकार्य्यक्षयं दिव्यं परिणामविवर्जितं ।
 तवैतत्परमं रूपं यन्न शक्यं मयोदितुं ॥ ४० ॥
 न चास्येन च तज्जिह्वा ताम्रोष्ठादिरुच्यते ।
 इन्द्रोऽपि वसवो ब्रह्मा चन्द्रार्की ज्योतिरेव च ॥ ४१ ॥
 विश्वावासं विश्वरूपं विश्वेशं परमेश्वरं ।
 सांख्यवेदान्तवादोक्तं बहुशाखास्थिरीकृतं ॥ ४२ ॥
 अनादिमध्यनिधनं सदसन्न सदेव यत् ।
 एकन्त्वनेकं नाप्येकं भवभेदसमाश्रितं ॥ ४३ ॥
 अनार्य्यं षड्गुणार्य्यञ्च वर्गाख्यं त्रिगुणाश्रयं ।
 नानाशक्तिमतामेकं शक्तिवैभविकं परं ॥ ४४ ॥

सुखासुखं महासौख्यरूपं त्वयि विभाव्यते ।
 एवं देवि त्वया व्याप्तं सकलं निष्कलञ्च यत् ॥
 अद्वैतावस्थितं ब्रह्म यच्च द्वैते व्यवस्थितं ॥ ४५ ॥
 येऽर्था नित्या ये विनश्यन्ति चान्ये
 ये वा स्थूला ये च सूक्ष्मातिसूक्ष्माः ।
 ये वा भूमौ येऽन्तरीक्षेऽन्यतो वा
 तेषां तेषां त्वत्त एवोपलब्धिः ॥ ४६ ॥
 यच्चामूर्त्तं यच्च मूर्त्तं समस्तं
 यद्वा भूतेष्वेकमेकञ्च किञ्चित् ।
 यद्द्विष्यस्ति ज्ञातले खेऽन्यतो वा
 त्वत्सम्बन्धं त्वत्स्वरैर्व्यञ्जनैश्च ॥ ४७ ॥

जड उवाच ॥

एवं स्तुता तदा देवी विष्णोर्जिह्वा सरस्वती ।
 प्रत्युवाच महात्मानं नागमश्वतरं ततः ॥ ४८ ॥

सरस्वत्युवाच ॥

वरं ते कम्बलभ्रातः प्रयच्छाम्युरगाधिप ।
 तदुच्यतां प्रदास्यामि यत्ते मनसि वर्त्तते ॥ ४९ ॥

अश्वतर उवाच ॥

सहायं देहि देवि त्वं पूर्वं कम्बलमेव मे ।
 समस्तस्वरसम्बन्धमुभयोः संप्रयच्छ च ॥ ५० ॥

सरस्वत्युवाच ॥

सप्त स्वरा ग्रामरागाः सप्त पन्नगसत्तम ।

गीतकानि च सप्तैव तावतीश्चापि मूर्च्छनाः ॥ ५१ ॥
 तालाश्चैकोनपञ्चाशत्तथा ग्रामत्रयञ्च यत् ।
 एतत्सर्वं भवान् गाता कम्बलश्च तथानघ ॥ ५२ ॥
 ज्ञास्यसे मत्प्रसादेन भुजगेन्द्रापरं तथा ।
 चतुर्विधं पदं तालं त्रिःप्रकारं लयत्रयं ॥ ५३ ॥
 यतित्रयं तथा तोद्यं मया दत्तं चतुर्विधं ।
 एतद्भवान् मत्प्रसादात् पन्नगेन्द्रापरञ्च यत् ॥ ५४ ॥
 अस्यान्तर्गतमायत्तं स्वरव्यञ्जनसम्मितं ।
 तदशेषं मया दत्तं भवतः कम्बलस्य च ॥ ५५ ॥
 तथा नान्यस्य भूर्लोके पाताले चापि पन्नगः ।
 प्रणेतारौ भवन्तौ च सर्वस्यास्य भविष्यतः ।
 पाताले देवलोके च भूर्लोके चैव पन्नगौ ॥ ५६ ॥

जड उवाच ॥

इत्युक्त्वा सा तदा देवी सर्वजिह्वा सरस्वती ।
 जगामादर्शनं सद्यो नागस्य कमलेक्षणा ॥ ५७ ॥
 तयोश्च तद्यथा वृत्तं भ्रात्रोः सर्वमजायत ।
 विज्ञानमुभयोरग्र्यं पदतालस्वरादिकं ॥ ५८ ॥
 ततः कैलासशैलेन्द्रशिखरस्थितमीश्वरं ।
 गीतकैः सप्तभिर्नागैः तन्त्रीलयसमन्वितौ ॥ ५९ ॥
 आरिराधयिषू देवमनङ्गाङ्गहरं हरं ।
 प्रचक्रतुः परं यत्नमुभौ संहतवाक्कलौ ॥ ६० ॥
 प्रातर्निशायां मध्याह्ने सन्ध्योश्चापि तत्परी ।

तयोः कालेन महता स्तूयमानो वृषध्वजः ॥ ६१ ॥
 ततोप गीतकैस्तौ च प्राहेशो गृह्यतां वरः ।
 ततः प्रणम्याश्वतरः कम्बलेन समं तदा ॥ ६२ ॥
 व्यज्ञापयन्महादेवं शितिकण्ठमुमापतिं ।
 यदि नौ भगवान् प्रीतो देवदेवस्त्रिलोचनः ॥ ६३ ॥
 ततो यथाभिलषितं वरमेनं प्रयच्छ नौ ।
 मृता कुबलयाश्वस्य पत्नी देव मदालसा ॥ ६४ ॥
 तेनैव वयसा सद्यो दुहितृत्वं प्रयातु मे ।
 जातिस्मृता यथा पूर्वं तद्वत्कान्तिसमन्विता ॥
 योगिनी योगमाता च मङ्गेहे जायतां भव ॥ ६५ ॥

महादेव उवाच ॥

यथोक्तं पन्नगश्रेष्ठ सर्वमेतद्भविष्यति ।
 मत्प्रसादादसन्दिग्धं शृणु चेदं भुजङ्गम ॥ ६६ ॥
 श्राद्धे तु समनुप्राप्ते मध्यमं पिण्डमात्मना ।
 भक्षयेथाः फणिश्रेष्ठ शुचिः प्रयतमानसः ॥ ६७ ॥
 भक्षिते तु ततस्तस्मिन् भवतो मध्यमात् फणात् ।
 समुत्पत्यति कल्याणी तथारूपा यथा मृता ॥ ६८ ॥
 कामञ्चेत्प्रमभिधाय कुरु त्वं पितृतर्पणं ।
 तत्क्षणादेव सा सुभ्रूः श्वसतो मध्यमात् फणात् ॥ ६९ ॥
 समुत्पत्यति कल्याणी तथारूपा यथा मृता ।
 एतच्छ्रुत्वा ततस्तौ तु प्रणिपत्य महेश्वरं ॥ ७० ॥
 रसातलं पुनः प्राप्तौ परितोषसमन्वितौ ।

तथाच कृतवान् श्राद्धं स नागः कम्बलानुजः ॥ ७१ ॥
 पिण्डञ्च मध्यमं तद्वद्यथावदुपभुक्तवान् ।
 तच्चापि ध्यायतः कामं ततः सा तनुमध्यमा ॥ ७२ ॥
 यज्ञे निश्चसतः सद्यस्ताद्रूपा मध्यमात् फणात् ।
 न चापि कथयामास कस्यचित् स भुजङ्गमः ॥ ७३ ॥
 अन्तर्गृहे तां सुदतीं स्त्रीभिर्गुप्तामधारयत् ।
 तौ चानुदिनमागम्य पुत्रौ नागपतेः सुखं ॥ ७४ ॥
 ऋतध्वजेन सहितौ चित्कीडातेऽमराविव ।
 एकदा तु सुतौ प्राह नागराजो मुदान्वितः ॥ ७५ ॥
 यन्मया पूर्वमुक्तन्तु क्रियते किं न तत्तथा ।
 स राजपुत्रो युवयोरुपकारी ममान्तिकं ॥ ७६ ॥
 कस्मान्नानीयते वत्सावुपकाराय मानदः ।
 एवमुक्तौ ततस्तेन पित्रा स्नेहवता तु तौ ॥ ७७ ॥
 गत्वा तस्य पुरं सख्यु रेमाते तेन धीमता ।
 ततः कुबलयश्वं तौ कृत्वा किञ्चित्कथान्तरं ॥ ७८ ॥
 अब्रूतां प्रणयोपेतं स्वगेहगमनं प्रति ।
 तावाह नृपपुत्रोऽसौ नन्विदं भवतोर्गृहं ॥ ७९ ॥
 धनवाहनवस्त्रादि यन्मदीयं तदेव वां ।
 यत्तु वां वाञ्छितं दातुं धनं रत्नमथापि वा ॥ ८० ॥
 तद्दीयतां द्विजसुतौ यदि वां प्रणयो मयि ।
 एतावताहं दैवेन वञ्चितोऽस्मि दुरात्मना ॥ ८१ ॥
 यद्भवद्भ्यां ममत्वं नो मदीये क्रियते गृहे ।

यदि वां मत्प्रियं कार्यमनुग्राह्योऽस्मि वां यदि ॥ ८२ ॥
 तद्गने मम गेहे च ममत्वमनुकल्प्यतां ।
 युवयोर्यन्मादीयं तन्नामकं युवयोः स्वकं ॥ ८३ ॥
 एतत् सत्यं विजानीतं युवां प्राणा बहिश्चराः ।
 पुनर्नैवं विभिन्नार्थं वक्तव्यं द्विजसत्तमौ ॥ ८४ ॥
 मत्प्रसादपरौ प्रीत्या शापितौ हृदयेन मे ।
 ततः स्नेहार्द्रवदनौ तावुभौ नागनन्दनौ ॥ ८५ ॥
 ऊचतुर्नृपतेः पुत्रं किञ्चित् प्रणयकोपितौ ।
 ऋतध्वज न सन्देहो यथैवाह भवानिदं ॥ ८६ ॥
 तथैव चास्मान्मनसि नात्र चिन्त्यमतोऽन्यथा ।
 किन्त्वावयोः स्वयं पित्रा प्रोक्तमेतन्माहात्मना ॥ ८७ ॥
 द्रष्टुं कुबलयाश्वं तमिच्छामीति पुनः पुनः ।
 ततः कुबलयाश्वोऽसौ समुत्थाय वरासनात् ॥
 यथाह तातेति वदन् प्रणाममकरोद्भुवि ॥ ८८ ॥

कुबलयाश्व उवाच ।

धन्योऽहमतिपुण्योऽहं कोऽन्योऽस्ति सदृशो मया ।
 यत्तातो मामभिद्रष्टुं करोति प्रवणं मनः ॥ ८९ ॥
 तदुत्तिष्ठत गच्छामस्तामाज्ञां क्षणमप्यहं ।
 नातिक्रान्तुमिहेच्छामि पद्भ्यां तस्य शपायहं ॥ ९० ॥

जड उवाच ।

एवमुक्त्वा ययौ सोऽथ सह ताभ्यां नृपात्मजः ।
 प्राक्षश्च गोमतीं पुण्यां निर्गम्य नगराद्वहिः ॥ ९१ ॥

तन्मध्येन ययुस्ते वै नागेन्द्रनृपनन्दनाः ।
 मेने च राजपुत्रोऽसौ पारे तस्यास्तयोगृहं ॥ ९२ ॥
 ततश्चाद्ध्य पातालं ताभ्यां नीतो नृपात्मजः ।
 पाताले दृष्ट्वा चोभौ स पन्नगकुमारकौ ॥ ९३ ॥
 फणामणिवृतोद्योतौ व्यक्तस्वस्तिकलक्ष्णौ ।
 विलोक्य तौ सुररूपाङ्गौ विस्मयोत्फुल्ललोचनः ॥ ९४ ॥
 विहस्य चाब्रवीत् प्रेम्ना साधु भो द्विजसत्तमौ ।
 काययामासतुस्तौ च पितरं पन्नगेश्वरं ॥ ९५ ॥
 शान्तमश्चतरं नाम माननीयं दिवौकसां ।
 रमणीयं ततोऽपश्यत् पातालं स नृपात्मजः ॥ ९६ ॥
 कुमारैस्तरुणैर्वृद्धैरुरगैरुपशोभितं ।
 तथैव नागकन्याभिः क्रीडन्तीभिरितस्ततः ॥ ९७ ॥
 चारुकुण्डलहाराभिस्ताराभिर्गङ्गां यथा ।
 गीतशब्दैस्तथान्यत्र वीणावेणुस्वनानुगैः ॥ ९८ ॥
 मृदङ्गपणवातोद्यं हारिवेश्मशताकुलं ।
 वीक्षमाणः स पातालं ययौ शत्रुजितः सुतः ॥ ९९ ॥
 सह ताभ्यामभीष्टाभ्यां पन्नगाभ्यामरिन्दमः ।
 ततः प्रविश्य ते सर्व्वे नागराजनिवेशनं ॥ १०० ॥
 दृष्ट्वाशुस्ते महात्मानमुरगाधिपतिं स्थितं ।
 दिव्यमाल्याम्बरधरं मणिकुण्डलभूषणं ॥ १०१ ॥
 स्वच्छमुक्ताफललताहारिहारोपशोभितं ।
 केयूरिणं महाभागमासने सर्व्वकाञ्चने ॥ १०२ ॥

मणिविद्रुमवैदूर्यजालान्तरितरूपके ।
 स ताभ्यां दर्शितस्तस्य तातोऽस्माकमसाविति ॥ १०३ ॥
 वीरः कुबलयाश्वोऽयं पित्रे चासौ निवेदितः ।
 ततो ननाम चरणौ नागेन्द्रस्य ऋतध्वजः ॥ १०४ ॥
 तमुत्थाप्य बलाद्गाढं नागेन्द्रः परिपस्वजे ।
 मूर्द्ध्नि चैनमुपाघ्राय चिरं जीवेत्युवाच सः ॥ १०५ ॥
 निहतामित्रवर्गश्च पित्रोः शुश्रूषणं कुरु ।
 वत्स धन्यस्य कथ्यन्ते परोक्षस्यापि ते गुणाः ॥ १०६ ॥
 भवतो मम पुत्राभ्यामसामान्या निवेदिताः ।
 त्वमेवानेन वर्द्धया मनोवाक्कायचेष्टितैः ॥ १०७ ॥
 जीवितं गुणिनः स्नाद्यं जीवन्नेव मृतोऽगुणः ।
 गुणवान्निर्दृतिं पित्रोः शूचूणां हृदयज्वरं ॥ १०८ ॥
 करोत्यात्महितं कुर्वन् विश्वासञ्च महाजने ।
 देवताः पितरो विप्रा भिचारिर्विकलादयः ॥ १०९ ॥
 बान्धवाश्च तथेच्छन्ति जीवितं गुणिनश्चिरं ।
 परिवादनिष्टत्तानां दुर्गतेषु दयावतां ॥
 गुणिनां सफलं जन्म संश्रितानां विपन्नतैः ॥ ११० ॥

जड उवाच ॥

एवमुक्त्वा स तं वीरं पुत्राविद्मथाब्रवीत् ।
 पूजां कुबलयाश्वस्य कर्तुंकामो भुजङ्गमः ॥ १११ ॥
 स्नानादिकक्रमं कृत्वा सर्वमेव यथाक्रमं ।
 मधुपानादिसमोगमाहारञ्च यथेष्टितं ॥ ११२ ॥

ततः कुबलयाम्नेन हृदयोत्सवभूतया ।

कथया स्वल्पकं कालं स्थास्यामो हृष्टचेतसः ॥ ११३ ॥

अनुमेने च तन्मौनी वचः शत्रुजितः सुतः ।

तथा चकार नृपतिः पन्नगानामुदारधीः ॥ ११४ ॥

समेत्य तैरात्मजभूपनन्दनै

र्महोर्गाणामधिपः स सत्यवाक् ।

मुदान्वितोऽन्नानि मधूनि चात्मवान्

यथोपयोगं बुभुजे स भोगभुक् ॥ ११५ ॥

इति श्रीमार्कण्डेयपुराणे मदाक्षसीपाख्याने कुबलयाम्नपाताल-
गमनं ॥ २३ ॥

चतुर्विंशोऽध्यायः ॥

जड उवाच ॥

हताहारं महात्मानमधिपं पवनाशिनां ।

उपासाञ्चक्रिरे पुत्रौ भूपालतनयस्तथा ॥ १ ॥

कथाभिरनुरूपाभिः स महात्मा भुजङ्गमः ।

प्रीतिं सञ्जनयामास पुत्रसख्युक्त्वा च ॥ २ ॥

तव भद्रं सुखं ब्रूहि गेहमभ्यागतस्य यत् ।

कर्त्तव्यमुत्सृजाशङ्कां पितरीव सुतो मयि ॥ ३ ॥

रजतं वा सुवर्णं वा वस्त्रं वाहनमासनं ।

यद्वाभिमतमत्यर्थं दुर्लभं तद्दृष्ट्वा मां ॥ ४ ॥

कुबलयान् उवाच ॥

तव प्रसादाद्भगवन् सुवर्णादि गृहे मम ।
 पितुरस्ति ममाद्यापि न किञ्चित् कार्यमीदृशं ॥ ५ ॥
 ताते वर्षसहस्राणि शासतीमां वसुन्धरां ।
 तथैव त्वयि पातालं न मे याचञ्जोन्मुखं मनः ॥ ६ ॥
 ते स्वर्ग्याश्च सुपुण्याश्च येषां पितरि जीवति ।
 तृणकोटिसमं वित्तं तारुण्याद्वित्तकोटिषु ॥ ७ ॥
 मित्राणि तुल्यशिष्टानि तद्दद्वेहमनामयं ।
 जनिता भ्रियते वित्तं यौवनं किन्तु नास्ति मे ॥ ८ ॥
 असत्यर्थे नृणां याच्ञा प्रवणं जायते मनः ।
 सत्यशेषे कथं याच्ञां मम जिह्वा करिष्यति ॥ ९ ॥
 यैर्न चिन्त्यं धनं किञ्चिन्मम गेहेऽस्ति नास्ति वा ।
 पितृबाहुतरुच्छायां संश्रिताः सुखिनो हि ते ॥ १० ॥
 ये तु बाल्यात् प्रभृत्येव विना पित्रा कुटुम्बिनः ।
 ते सुखास्वादविभ्रंसान्मन्ये धात्रैव वञ्चिताः ॥ ११ ॥
 तद्वयं त्वत्प्रसादेन धनरत्नादिसञ्चयान् ।
 पितृमुक्तान् प्रयच्छामः कामतो नित्यमर्थिनां ॥ १२ ॥
 तत्सर्वमिह संप्राप्तं यदङ्घ्रियुगलं तव ।
 मञ्जूडामणिना स्पृष्टं यच्चाङ्गस्पर्शमाप्तवान् ॥ १३ ॥

जड उवाच ॥

इत्येवं प्रसृतं वाक्यमुक्तः पन्नगसत्तमः ।
 ग्राह्यं राजसुतं प्रीत्या पुत्रयोरुपकारिणं ॥ १४ ॥

नाग उवाच ॥

यदि रत्नसुवर्णादि मत्तोऽवाप्तुं न ते मनः ।
यदन्यन्मनसः प्रीत्यै तद्ब्रूहि त्वं ददाम्यहं ॥ १५ ॥

कुत्रलयाश्च उवाच ॥

भगवंस्त्वत्प्रसादेन प्रार्थितस्य गृहे मम ।
सर्व्वमस्ति विशेषेण संप्राप्तं तव दर्शनात् ॥ १६ ॥
कृतकृत्योऽस्मि चैतेन सफलं जीवितञ्च मे ।
यद्ङ्गसंश्लेषमितस्तव देवस्य मानुषः ॥ १७ ॥
ममोत्तमाङ्गे त्वत्पादरजसा यदिहास्पदं ।
कृतं तेनैव न प्राप्तं किं मया पन्नगेश्वर ॥ १८ ॥
यदि त्ववश्यं दातव्यो वरो मम यथेप्सितः ।
तत्पुण्यकर्म्मसंस्कारो हृदयान्मा व्यपैतु मे ॥ १९ ॥
सुवर्गमणिरत्नादि वाहनं गृहमासनं ।
स्त्रियोऽन्नपानं पुत्राश्च चारुमाल्यानुलेपनं ॥ २० ॥
एते च विविधाः कामा गीतवाद्यादिकञ्च यत् ।
सर्व्वमेतन्मम मतं फलं पुण्यवनस्पतेः ॥ २१ ॥
तस्मान्नरेण तन्मूलः कार्य्यो यत्नः कृतात्मना ।
कर्त्तव्यः पुण्यसक्तानां नकिञ्चिद्भुवि दुर्लभं ॥ २२ ॥

अश्वतर उवाच ॥

एवं भविष्यति प्राञ्च तव धर्म्माश्रिता मतिः ।
सत्यञ्चैतत्फलं सर्व्वं धर्म्मास्योक्तं यथा त्वया ॥ २३ ॥
तथाप्यवश्यं मङ्गेहमागतेन त्वयाधुना ।

ग्राह्यं यन्मानुषे लोके दुष्प्रापं भवती मत्तं ॥ २४ ॥

जड उवाच ॥

तस्यैतद्वचनं श्रुत्वा स तदा नृपनन्दनः ।

मुखावलीकनञ्चक्रे पन्नगेश्वरपुत्रयोः ॥ २५ ॥

ततस्तौ प्रणिपत्योभौ राजपुत्रस्य यन्मतं ।

तत् पितुः सकलं वीरौ कथयामासतुः स्फुटं ॥ २६ ॥

पुत्रावूचतुः ॥

ततोऽस्य पत्नी दयिता श्रुत्वेमं विनिपातितं ।

अत्यजदयितान् प्राणान् विप्रलब्धा दुरात्मना ॥ २७ ॥

केनापि कृतवैरेण दानवेन कुबुद्धिना ।

गन्धर्वराजस्य सुता नाम्ना ख्याता मदालसा ॥ २८ ॥

कृतज्ञोऽयं ततस्तात प्रतिज्ञां कृतवानिमां ।

नान्या भार्या भवित्रीति वर्जयित्वा मदालसां ॥ २९ ॥

द्रष्टुं तां चारुसर्वाङ्गीमयं वीर ऋतध्वजः ।

तात वाञ्छति यद्येतत् क्रियते तत्कृतं भवेत् ॥ ३० ॥

अश्वतर उवाच ॥

भूतैर्वियोगिनो योगस्तादृशैरेव तादृशः ।

कथमेतद्विना स्वप्नं मायां वा शम्बरोदितां ॥ ३१ ॥

जड उवाच ॥

प्रणिपत्य भुजङ्गेशं पुत्रः शत्रुजितस्ततः ।

प्रत्युवाच महात्मानं प्रेमलज्जासमन्वितः ॥ ३२ ॥

मायामयीमप्यधुना मम तात मदालसां ।

यदि दर्शय ते मन्ये परं कृतमनुग्रहं ॥ ३३ ॥

अश्वतर उवाच ॥

तस्मात् पश्येह वत्स त्वं मायाञ्चेद् द्रष्टुमिच्छसि ।

अनुग्राह्यो भवान् गेहं बालोऽप्यभ्यागतो गुरुः ॥ ३४ ॥

जड उवाच ॥

आनयामास नागेन्द्रो गृहगुप्तां मदालसां ।

तेषां सम्मोहनार्थाय जजल्प च ततः स्फुटं ॥ ३५ ॥

दर्शयामास च तदा राजपुत्राय तां शुभां ।

सेयं न वेति ते भार्या राजपुत्र मदालसा ॥ ३६ ॥

जड उवाच ॥

स दृष्ट्वा तां तदा तन्वीं तत्क्षणात् विगतत्रपः ।

प्रियेति तामभिमुखं ययौ वाचमुदीरयन् ॥

निवारयामास च तं नागः सोऽश्वतरस्वरन् ॥ ३७ ॥

अश्वतर उवाच ॥

मायेयं पुत्र मांस्पाक्षीः प्रागेव कश्चितं तव ।

अन्तर्द्धानमुपैत्याशु माया संस्पर्शनादिभिः ॥ ३८ ॥

ततः पपात मेदिन्यां स तु मूर्च्छापरिप्लुतः ।

हा प्रियेति वदन् सोऽथ चिन्तयामास भाविनीं ॥ ३९ ॥

अहो स्नेहोऽस्य नृपतेर्मांमोपर्य्यचलं मनः ।

येनायं पातनोऽरीणां विना शस्त्रेण पातितः ॥ ४० ॥

मायेति दर्शिता तेन मिथ्या मायेति यत् स्फुटं ।

वायुम्बुतेजसां भूमेराकाशस्य च चेष्टया ॥ ४१ ॥

जड उवाच ॥

ततः कुबलयाश्च तं समाश्वास्य भुजङ्गमः ।
कथयामास तत्सर्वं मृतसञ्जीवनादिकं ॥ ४२ ॥

ततः प्रहृष्टः प्रतिलभ्य कान्तां
प्रणम्य नागं निजगाम सोऽथ ।

सुशोभमानः स्वपुरं तमश्व-
मारुह्य संचिन्तितमभ्युपेतं ॥ ४३ ॥

इति श्रीमार्कण्डेयपुराणे मदालसा प्राप्तिः ॥ २४ ॥

पञ्चविंशोऽध्यायः ॥

—>>1<<—

जड उवाच ॥

आगम्य स्वपुरं सोऽथ पित्रोः सर्वमशेषतः ।
कथयामास तन्वङ्गी यथा प्राप्ता पुनर्मृता ॥ १ ॥
ननाम सा च चरणौ श्वश्रूश्वशुरयोः शुभा ।
स्वजनञ्च यथापूर्वं वन्दनाश्लेषणादिभिः ॥ २ ॥
पूजयामास तन्वङ्गी यथान्यायं यथावयः ।
ततो महोत्सवो जज्ञे पौराणां तत्र वै पुरे ॥ ३ ॥
ऋतध्वजश्च सुचिरं तथा रेमे सुमध्यया ।
निर्भरेषु च शैलानां निम्नगापुलिनेषु च ॥ ४ ॥
काननेषु च रम्येषु तथैवोपवनेषु च ।
पुण्यक्षयं वाञ्छमाना सापि कामोपभोगतः ॥ ५ ॥

फ

सह तेनातिकान्तेन रेमे रम्यासु भूमिषु ।
 ततः कालेन महता शत्रुजित् स नराधिपः ॥ ६ ॥
 सम्यक् प्रशास्य वसुधां कालधर्म्ममुपेयिवान् ।
 ततः पौरा महात्मानं पुत्रं तस्य ऋतध्वजं ॥ ७ ॥
 अभ्यषिञ्चन्त राजानमुदाराचारचेष्टितं ।
 सम्यक् पालयतस्तस्य प्रजाः पुत्रानिवौरसान् ॥ ८ ॥
 मदालसायाः सञ्जज्ञे पुत्रः प्रथमजस्ततः ।
 तस्य चक्रे पिता नाम विक्रान्त इति धीमतः ॥ ९ ॥
 तुतुपुस्तेन वै भृत्या जहास च मदालसा ।
 सा वै मदालसा पुत्रं बालगुत्तानशायिनं ॥
 उल्लापनच्छलेनाह रुदमानमविस्वरं ॥ १० ॥

शुद्धोऽसि रे तात न तेऽस्ति नाम

वृत्तं हि ते कल्पनयाधुनेव ।

पञ्चात्मकं देहमिदं तवेत-

नैवास्य त्वं रोद्विपि कस्य हेतोः ॥ ११ ॥

न वा भवान्नोदिति वै स्वजन्मा

शब्दोऽयमासाद्य महीशसूनुं ।

विकल्पमाना विविधा गुणारत्ने

ऽगुणाश्च भौताः सकलेन्द्रियेषु ॥ १२ ॥

भूतानि भूतैः परिदुर्बलानि

दृष्टिं समायान्ति यथेह पुंसः ।

अन्नाम्बुदानादिभिरेव कस्य

न तेऽस्तिवृद्धिर्न च तेऽस्ति हानिः ॥ १३ ॥
 त्वं कञ्चुके शीर्यमाणे निजेऽस्मिं-
 स्तस्मिंश्च देहे मूढतां मा व्रजेथाः ।
 शुभाशुभैः कर्माभिर्देहमेत-
 न्मदादिमूढैः कञ्चुकस्तेपि नद्धः ॥ १४ ॥
 तातेति किञ्चित्तनयेति किञ्चि-
 दम्नेति किञ्चिद्दयितेति किञ्चित् ।
 ममेति किञ्चिन्न ममेति किञ्चित्
 त्वं भूतसङ्घं बहु मानयेथाः ॥ १५ ॥
 दुःखानि दुःखोपशमाय भोगान्
 सुखाय जानाति विमूढचेताः ।
 तान्येव दुःखानि पुनः सुखानि
 जानात्यविद्वान् सुविमूढचेताः ॥ १६ ॥
 ह्यासोऽस्थिसन्दर्शनमक्षियुग्म-
 मत्युज्ज्वलं तर्जनमङ्गनायाः ।
 कुचादि पीनं पिशितं घनं तत्
 स्थानं रतेः किं नरकं न योपित् ॥ १७ ॥
 यानं क्षितौ यानगतञ्च देहं
 देहेऽपि चान्यः पुरुषो निविष्टः ।
 ममत्ववृद्धिर्न तथा यथा स्वे
 देहेऽतिमात्रं वत मूढतैषा ॥ १८ ॥
 इति श्रीमार्कण्डेयपुराणे मदान्तसोपाख्याने ॥ २५ ॥



जड उवाच ॥

वर्द्धमानं सुतं सा तु राजपत्नी दिने दिने ।
 तमुक्त्वापादिना बोधमनयन्निर्ममात्मकं ॥ १ ॥
 यथायथं बलं लेभे यथा लेभे मतिं पितुः ।
 तथा तथात्मबोधञ्च सोऽवाप मातृभापितैः ॥ २ ॥
 इत्थं तथा स तनयो जन्मप्रभृति बोधितः ।
 चकार न मतिं प्राज्ञो गार्हस्थ्यं प्रति निर्गमः ॥ ३ ॥
 द्वितीयोऽस्याः सुतो जज्ञे तस्य नामाकरोत्पिता ।
 सुबाहुरयमित्यक्तो सा जहास मदालसा ॥ ४ ॥
 तमप्येवं यथापूर्वं बालमुक्त्वापनादिना ।
 प्राह्वाल्यात् स च प्राप तथा बोधं महामतिः ॥ ५ ॥
 तृतीयं तनयं जातं स राजा शत्रुमर्दनं ।
 यदाह तेन सा सुभूर्जहासातिचिरं पुनः ॥ ६ ॥
 तथैव सोऽपि तन्वज्जग्रा बालत्वादवबोधितः ।
 क्रियाश्चकार निष्कामो न किञ्चिदुपकारकं ॥ ७ ॥
 चतुर्थस्य सुतस्याथ चिकीर्षुर्नाम भूमिपः ।
 ददर्श तां शुभाचारामीषद्भासां मदालसां ॥
 तामाह राजा हसतीं किञ्चित् कौतूहलान्वितः ॥ ८ ॥

राजोवाच ॥

क्रियमाणे सकृन्नाम्नि कथ्यतां हास्यकारणं ।

विक्रान्तश्च सुबाहुश्च तथान्यः शत्रुमर्दनः ॥ ९ ॥
 शोभनानीति नामानि मया मन्ये कृतानि वै ।
 योग्यानि चत्रबन्धूनां शौर्याटोपयुतानि च ॥ १० ॥
 असन्त्येतानि चेद्भद्रे यदि ते मनसि स्थितं ।
 तदस्य क्रियतां नाम चतुर्थस्य सुतस्य मे ॥ ११ ॥

मदालसीवाच ॥

मयाज्ञा भवतः कार्य्या महाराज यथात्थ मां ।
 तथा नाम करिष्यामि चतुर्थस्य सुतस्य ते ॥ १२ ॥
 अलर्क इति धर्मज्ञः ख्यातिं लोके प्रयास्यति ।
 कनीयानेष ते पुत्रो मतिमांश्च भविष्यति ॥ १३ ॥
 तच्छ्रुत्वा नाम पुत्रस्य कृतं मात्रा महीपतिः ।
 अलर्क इत्यसम्बद्धं ग्रहस्येदमथाब्रवीत् ॥ १४ ॥

राजोवाच ॥

भवत्या यदिदं नाम मत्पुत्रस्य कृतं शुभे ।
 किमीदृशमसम्बद्धमर्थः कोऽस्य मदालसे ॥ १५ ॥

मदालसीवाच ॥

कल्पनेयं महाराज कृता सा व्यवहारिकी ।
 त्वत्कृतानां तथा नाम्नां शृणु भूप निरर्थतां ॥ १६ ॥
 वदन्ति पुरुषाः प्राज्ञा व्यापिनं पुरुषं यतः ।
 क्रान्तिश्च गतिरुद्दिष्टा देशाद्देशान्तरन्तु या ॥ १७ ॥
 सर्व्वगो न प्रयातीति व्यापी देहेश्वरो यतः ।
 ततो विक्रान्तसंज्ञेयं मता मम निरर्थका ॥ १८ ॥

सुबाहुरिति या संज्ञा कृतान्यस्य सुतस्य ते ।
 निरर्था साप्यमूर्त्तत्वात् पुरुषस्य महीपते ॥ १९ ॥
 पुत्रस्य यत्कृतं नाम तृतीयस्यारिमर्दनः ।
 मन्थे तदप्यसम्बद्धं शृणु चाप्यत्र कारणं ॥ २० ॥
 एक एव शरीरेषु सर्वेषु पुरुषो यदा ।
 तदास्य राजन् कः शत्रुः को वा मित्रमिहेष्यते ॥ २१ ॥
 भूतैर्भूतानि मृद्यन्ते अमूर्त्तो मृद्यते कथं ।
 क्रोधादीनां पृथग्भावात् कल्पनेयं निरर्थका ॥ २२ ॥
 यदि संब्यवहारार्थमसन्नाम प्रकल्प्यते ।
 नाम्नि कस्मादलकार्थे नैरर्थ्यं भवतो मतं ॥ २३ ॥

जड उवाच ॥

एवमुक्तस्तथा साधु महिष्या स महीपतिः ।
 तथेत्याह महाबुद्धिर्द्विद्वितां तथ्यवादिनीं ॥ २४ ॥
 तच्चापि सा सुतं सुभूर्यथापूर्वसुतांस्तथा ।
 प्रोवाच बोधजननं तामुवाच स पार्थिवः ॥ २५ ॥
 करोषि किमिदं मूढे मम भावाय सन्ततेः ।
 दुष्टावबोधदानेन यथापूर्वं सुतेषु मे ॥ २६ ॥
 यदि ते मत्प्रियं कार्यं यदि ग्राह्यं वचो मम ।
 तदेनं तनयं मार्गं प्रवृत्तेः सन्नियोजय ॥ २७ ॥
 कर्ममार्गः समुच्छेदं नैवं देवि गमिष्यति ।
 पितृपिण्डनिवृत्तिश्च नैवं साध्वि भविष्यति ॥ २८ ॥
 पितरो देवलोकस्थास्तथा तिर्य्यक्त्वमागताः ।

तद्वन्मनुष्यतां याता भूतवर्गं च संस्थिताः ॥ २६ ॥
 सपुण्यान्सपुण्यांश्च क्षुत्क्षामान् तृट्परिक्षुतान् ।
 पिण्डोदकप्रदानेन नरः कर्माण्यवस्थितः ॥ ३० ॥
 सदाप्याययते सुभ्रु तद्वद्देवातिथीनपि ।
 देवैर्मनुष्यैः पितृभिः प्रेतैर्भूतैः सगुह्यकैः ॥ ३१ ॥
 वयोभिः कृमिकीटैश्च नर एवोपजीव्यते ।
 तस्मात्तन्वङ्गि पुत्रं मे यत्कार्यं द्यत्रयोनिभिः ॥ ३२ ॥
 ऐहिकामुष्मिकफलं तत्सम्यक् प्रतिपादय ।
 तेनैवमुक्ता सा भर्त्ता वरनारी मदालसा ॥ ३३ ॥
 अलर्कं नाम तनयमुवाचोक्त्वापवादिनी ।
 पुत्र बर्द्धस्व मङ्गर्तुर्मनो नन्दय कर्माभिः ॥
 मित्राणामुपकाराय दुर्हृदां नाशनाय च ॥ ३४ ॥
 धन्योऽसि रे यो वसुधामश्नु-
 रेकश्चिरं पालयितासि पुत्र ।
 तत्पालनादस्तु सुखोपभोगो
 धर्मात्फलं प्राप्स्यसि चामरत्वं ॥ ३५ ॥
 धरामरान् पर्वसु तर्पयेथाः
 समीहितं बन्धुषु पूरयेथाः ।
 हितं परस्मै हृदि चिन्तयेथाः
 मनः परस्त्रीषु निवर्त्तयेथाः ॥ ३६ ॥
 यज्ञैरनेकैर्विवुधानजस्र-
 मर्थैर्द्विजान् प्रीणय संश्रितांश्च ।

स्त्रियश्च कामैरतुलैश्चिराय
 युञ्जैश्चारींस्तोषयितासि वीर ॥ ३७ ॥
 बालो मनो नन्दय बान्धवानां
 गुरोस्तथाज्ञाकरणैः कुमारः ।
 रत्नीणां युवा सत्कुलभूषणानां
 वृद्धो वने वत्स वनेचराणां ॥ ३८ ॥
 राज्यं कुर्वन् सुहृदो नन्दयेथाः
 साधून्त्रक्ष्णात यज्ञैर्यजेथाः ।
 दुष्टान्निघ्नन् वैरिणश्चाजिमध्ये
 गोविप्रार्थे वत्स मृत्युं व्रजेथाः ॥ ३९ ॥

इति श्रीमार्कण्डेयपुराणे पुत्रानुशासनं ॥ २६ ॥

सप्तविंशोऽध्यायः ॥



जड उवाच ॥

एवमुक्त्वाप्यमानस्तु स तु मात्रा दिने दिने ।
 वृद्धे वयसा बालो बुद्ध्या चालर्कसंज्ञितः ॥ १ ॥
 स कौमारकमासाद्य ऋतध्वजसुतस्ततः ।
 कृतोपनयनः प्राज्ञः प्रणिपत्याह मातरं ॥ २ ॥
 मया यदत्र कर्त्तव्यमैहिकामुष्णिकाय वै ।
 सुखाय वद तत्सर्वं प्रश्रयावनतस्य मे ॥ ३ ॥

मदालसोवाच ॥

वत्स राज्येऽभिषिक्तेन प्रजारञ्जनमादितः ।
 कर्तव्यमविरोधेन स्वधर्मस्य महीभृता ॥ ४ ॥
 व्यसनानि परित्यज्य सप्त मूलहराणि वै ।
 आत्मा रिपुभ्यः संरक्ष्यो वह्निर्मन्त्रविनिर्गमात् ॥ ५ ॥
 अष्टधा नाशमाप्नोति सुचक्रात् स्थन्दनाद्यथा ।
 तथा राजाप्यसन्दिग्धं वह्निर्मन्त्रविनिर्गमात् ॥ ६ ॥
 दुष्टादुष्टांश्च जानीयाद्मात्यानरिदोषतः ।
 चरैश्चरास्तथा शत्रोरन्वेष्टव्याः प्रयत्नतः ॥ ७ ॥
 विश्वासो न तु कर्तव्यो राज्ञा मित्राप्तबन्धुषु ।
 कार्ययोगादमित्रेऽपि विश्वसीत नराधिपः ॥ ८ ॥
 स्थानदृष्टिद्वयज्ञेन पाङ्गुगयगुणिनात्मना ।
 भवितव्यं नरेन्द्रेण न कामवशवर्तिना ॥ ९ ॥
 प्रागात्मा मन्त्रिणश्चैव ततो भृत्या महीभृता ।
 जेयाश्चानन्तरं पौरा विरुध्येत ततोऽरिभिः ॥ १० ॥
 यस्त्वेतानविजित्यैव वैरिणो विजिगीपते ।
 सोऽजितात्मा जितामात्यः शत्रुवर्गेण बाध्यते ॥ ११ ॥
 तस्मात् कामादयः पूर्वं जेयाः पुत्र महीभुजा ।
 तज्जये हि जयोऽवश्यं राजा नश्यति तैर्जितः ॥ १२ ॥
 कामः क्रोधश्च लोभश्च मदो मानस्तथैव च ।
 हर्षश्च शत्रवो ह्येते विनाशाय महीभृतां ॥ १३ ॥
 कामप्रसक्तमात्मानं स्मृत्वा पाण्डुं निपातितं ।

निवर्त्तयेत्तथा क्रोधादनुहादं हतात्मजं ॥ १४ ॥
 हतमैलं तथा लोभान्मदादेनं द्विजैर्हतं ।
 मानादनायुषा पुत्रं बलिं हर्षात् पुरञ्जयं ॥ १५ ॥
 एभिर्जितैर्जितं सर्वं मरुत्तेन महात्मना ।
 स्मृत्वा विवर्जयेदेतान् दोषान् स्त्रीयान्महीपतिः ॥ १६ ॥
 काककोकिलभृङ्गाणां मृगव्यालशिखण्डिनां ।
 हंसकुक्कुटलोहानां शिखेत चरितं नृपः ॥ १७ ॥
 कीटकस्य क्रियां कुर्यात् विपक्षे मनुजेश्वरः ।
 चेष्टां पिपीलिकानाञ्च काले भूपः प्रदर्शयेत् ॥ १८ ॥
 ज्ञेयान्निविस्फुलिङ्गानां वीजचेष्टा च शास्त्रलेः ।
 चन्द्रसूर्यस्वरूपेण नीत्यर्थे पृथिवीक्षिता ॥ १९ ॥
 बन्धकीपद्मशरभशूलिकागुर्बिम्बीस्तनात् ।
 प्रज्ञा नृपेण चादेया तथा गोपालयोषितः ॥ २० ॥
 शक्रार्कयमसोमानां तद्वद्द्वयोर्महीपतिः ।
 रूपाणि पञ्च कुर्वीत महीपालनकर्मणि ॥ २१ ॥
 यथेन्द्रश्चतुरो मासान् तोयोत्सर्गेण भूगतं ।
 आप्याययेत्तथा लोकं परिहारैर्महीपतिः ॥ २२ ॥
 मासानष्टौ यथा सूर्यस्तोयं हरति रश्मिभिः ।
 सूक्ष्मेणैवाभ्युपायेन तथा शुल्कादिकं नृपः ॥ २३ ॥
 यथा यमः प्रियदेष्ये प्राप्तकाले नियच्छति ।
 तथा प्रियाप्रिये राजा दुष्टादुष्टे समो भवेत् ॥ २४ ॥
 पूर्णान्दमालोक्य यथा प्रीतिमान् जायते नरः ।

एवं यत्र प्रजाः सर्वा निर्वृत्तास्तच्छत्रितं ॥ २५ ॥
 मारुतः सर्वभूतेषु निगूढश्चरते यथा ।
 एवं नृपश्चरेच्चारैः पौरामात्यादिबन्धुषु ॥ २६ ॥
 न लोभाद्वा न कामाद्वा नार्थाद्वा यस्य मानसं ।
 यथान्यैः कृष्यते वत्स स राजा स्वर्गमृच्छति ॥ २७ ॥
 उत्पथग्राहिणी मूढान् स्वधर्माञ्चलतो नरान् ।
 यः करोति निजे धर्मं स राजा स्वर्गमृच्छति ॥ २८ ॥
 वर्गाधर्मा न सीदन्ति यस्य राज्ये तथाश्रमाः ।
 वत्स तस्य सुखं प्रेत्य परचेह च शास्वतं ॥ २९ ॥
 एतद्राजः परं कृत्यं तथैतत् सिद्धिकारकं ।
 स्वधर्मास्थापनं नृणां चान्यते यत्कुबुद्धिभिः ॥ ३० ॥
 पालनेनैव भूतानां कृतवृत्त्यो महीपतिः ।
 सम्यक् पालयिता भागं धर्मास्याप्नोति यत्नतः ॥ ३१ ॥

इति श्रीमार्कण्डेयपुराणे पुत्रानुशासनं ॥ २७ ॥

अष्टाविंशोऽध्यायः ॥



जड उवाच ॥

तन्मातुर्व्यचनं श्रुत्वा सोऽलर्को मातरं पुनः ।
 पप्रच्छ वर्गाधर्मांश्च धर्मा ये चाश्रमेषु च ॥ १ ॥

अलकं उवाच ॥

कथितोऽयं महाभागे राज्यतन्त्राश्रितस्त्वया ।
धर्मं तमहमिच्छामि श्रोतुं वर्णाश्रमात्मकं ॥ २ ॥

मदालसोवाच ॥

दानमध्ययनं यज्ञो ब्राह्मणस्य त्रिधा मतः ।
नान्यश्चतुर्थो धर्मोऽस्ति धर्मास्तस्य पदं विना ॥ ३ ॥
याजनाध्यापने शुद्धे तथा पूतप्रतिग्रहः ।
एषा सम्यक् समाख्याता त्रिविधा चास्य जीविका ॥ ४ ॥
दानमध्ययनं यज्ञः क्षत्रियस्याप्ययं त्रिधा ।
धर्मः प्रोक्तः क्षितेरष्टा शस्त्रार्जीवञ्च जीविका ॥ ५ ॥
दानमध्ययनं यज्ञो वैश्यस्यापि त्रिधैव सः ।
वाणिज्यं पाशुपाल्यञ्च कृषिशैवास्य जीविका ॥ ६ ॥
दानं यज्ञोऽथ शुश्रूषा द्विजातीनां त्रिधा मया ।
व्याख्यातः शूद्रधर्मोऽपि जीविका कारुक्र्म च ॥ ७ ॥
तद्वद्विजातिशुश्रूषा पोषणं क्रयविक्रयौ ।
वर्णाधर्मास्त्रिमे प्रोक्ताः श्रूयन्तां चाश्रमाश्रयाः ॥ ८ ॥
स्ववर्णाधर्मात् संसिद्धिं नरः प्राप्नोति न च्युतः ।
प्रयाति नरकं प्रेत्य प्रतिषिद्धनिषेवनात् ॥ ९ ॥
यावत्तु नोपनयनं क्रियते वै द्विजन्मनः ।
कामचेष्टोक्तिभक्ष्यश्च तावद्भवति पुत्रक ॥ १० ॥
कृतोपनयनः सम्यक् ब्रह्मचारी गुरोर्गृहे ।
वसेत्तत्र च धर्मोऽस्य कथ्यते तं निबोध मे ॥ ११ ॥

स्वाध्यायोऽथाग्निशुश्रूषा स्नानं भिक्षाटनं तथा ।
 गुरोर्निवेद्य तच्चान्नमनुज्ञातेन सर्व्वदा ॥ १२ ॥
 गुरोः कर्मणि सोद्योगः सम्यक् प्रीत्युपपादनं ।
 तेनाहृतः पठेच्चैव तत्परो नान्यमानसः ॥ १३ ॥
 एकं द्वौ सकलान् वापि वेदान् प्राप्य गुरोर्मुखात् ।
 अनुज्ञातोऽथ वन्दित्वा दक्षिणां गुरवे ततः ॥ १४ ॥
 गार्हस्थ्यश्रमकामस्तु गृहस्थाश्रममावसेत् ।
 वानप्रस्थाश्रमं वापि चतुर्थं चेच्छयात्मनः ॥ १५ ॥
 तत्रैव वा गुरोर्गृहे द्विजो निष्ठामवाप्नुयात् ।
 गुरोरभावे तत्पुत्रे तच्छिष्ये तत्सुतं विना ॥ १६ ॥
 शुश्रूषुर्निरभीमानो ब्रह्मचर्य्याश्रमं वसेत् ।
 उपाहृतस्ततस्तस्मात् गृहस्थाश्रमकाम्यया ॥ १७ ॥
 ततोऽसमानर्षिकुलां तुल्यां भार्यामरोगिणीं ।
 उद्वहेन्न्यायतोऽव्यङ्गां गृहस्थाश्रमकारणात् ॥ १८ ॥
 स्वकर्मणा धनं लब्ध्वा पितृदेवातिथींस्तथा ।
 सम्यक् समीणयन् भक्त्या पोषयेच्चाश्रितांस्तथा ॥ १९ ॥
 भृत्यात्मजान् जामयोऽथ दीनान्धपतितानपि ।
 यथाशक्त्यान्नदानेन वयांसि पशवस्तथा ॥ २० ॥
 एष धर्मो गृहस्थस्य ऋतावभिगमस्तथा ।
 पञ्चयज्ञविधानन्तु यथाशक्त्या न हापयेत् ॥ २१ ॥
 पितृदेवातिथिज्ञातिभुक्तशेषं स्वयं नरः ।
 भुञ्जीत च समं भृत्यैर्यथाविभवमाहृतः ॥ २२ ॥

एष तूद्देशतः प्रोक्तो गृहस्थस्याश्रमो मया ।
 वानप्रस्थस्य धर्मान्ते कथयाम्यवधार्यतां ॥ २३ ॥
 अपत्यसन्ततिं दृष्ट्वा प्राज्ञो देहस्य चानतिं ।
 वानप्रस्थाश्रमं गच्छेदात्मनः शुद्धिकारणात् ॥ २४ ॥
 तत्रारण्योपभोगश्च तपोभिश्चानुकर्षणं ।
 भूमौ शय्या ब्रह्मचर्यं पितृदेवातिथिक्रिया ॥ २५ ॥
 होमस्त्रिपवणस्नानं जटावल्कलधारणं ।
 योगाभ्यासः सदा चैव वन्यस्त्रेहनिषेवनं ॥ २६ ॥
 इत्येष पापशुद्ध्यर्थमात्मनश्चोपकारकः ।
 वानप्रस्थाश्रमस्तस्माद्भिद्योस्तु चरमोऽपरः ॥ २७ ॥
 चतुर्थस्य स्वरूपन्तु श्रूयतामाश्रमस्य मे ।
 यः स्वधर्मोऽस्य धर्माज्ञैः प्रोक्तस्तात महात्मभिः ॥ २८ ॥
 सर्व्वसङ्गपरित्यागो ब्रह्मचर्यमकोपिता ।
 यतेन्द्रियत्वमावासे नैकस्मिन् वसतिश्चिरं ॥ २९ ॥
 अनारम्भस्तथाहारो भैक्षान्नेनैककालिना ।
 आत्मज्ञानावबोधेच्छा तथा चात्मावलोकनं ॥ ३० ॥
 चतुर्थे त्वाश्रमे धर्मो मयायं ते निवेदितः ।
 सामान्यमन्यवर्णानामाश्रमाणाञ्च मे शृणु ॥ ३१ ॥
 सत्यं शौचमहिंसा च अनसूया तथा क्षमा ।
 आन्वृशंस्यमकार्ष्यण्यं सन्तोषश्चाष्टमो गुणः ॥ ३२ ॥
 एते सङ्क्षेपतः प्रोक्ता धर्मा वर्णाश्रमेषु ते ।
 एतेषु च स्वधर्मेषु स्वेषु तिष्ठेत् समन्ततः ॥ ३३ ॥

यश्चोत्तङ्घ्र स्वकं धर्मं स्ववर्णाश्रमसंज्ञितं ।
 नरोऽन्यथा प्रवर्त्तत स दण्ड्यो भूभृतो भवेत् ॥ ३४ ॥
 ये च स्वधर्मसन्त्यागात् पापं कुर्वन्ति मानवाः ।
 उपेक्षतस्तान्नृपतेरिष्टापूर्त्तं प्रणश्यति ॥ ३५ ॥
 तस्माद्राजा प्रयत्नेन सर्व्वे वर्णाः स्वधर्मतः ।
 प्रवर्त्तन्तोऽन्यथा दण्ड्याः स्थाप्याश्चैव स्वकर्मासु ॥ ३६ ॥
 इति श्रीमार्कण्डेयपुराणे पुञ्जानुशासने मदालसावाक्यं ॥ २८ ॥

ऊनत्रिंशोऽध्यायः ॥



अलर्क उवाच ॥

यत्कार्यं परुषाणाञ्च गार्हस्थ्यमनुवर्त्ततां ।
 बन्धश्च स्यादकरणे क्रियाया यस्य चोच्छ्रितिः ॥ १ ॥
 उपकाराय यन्नृणां यच्च वर्ज्यं गृहे सता ।
 यथा च क्रियते तन्मे यथावत् पृच्छतो वद ॥ २ ॥

मदालसोवाच ॥

वत्स गार्हस्थ्यमादाय नरः सर्व्वमिदं जगत् ।
 पुष्पाति तेन लोकांश्च स जयत्यभिवाञ्छितान् ॥ ३ ॥
 पितरो मुनयो देवा भूतानि मनुजास्तथा ।
 कृमिकीटपतङ्गाश्च वयांसि पशवोऽसुराः ॥ ४ ॥
 गृहस्थमुपजीवन्ति ततस्तृप्तिं प्रयान्ति च ।

मुखं चास्य निरीक्षन्ते अपि नो दास्यतीति वै ॥ ५ ॥
 सर्वस्याधारभूतेयं वत्स धेनुस्त्रयीमयी ।
 यस्यां प्रतिष्ठितं विश्वं विश्वहेतुश्च या मता ॥ ६ ॥
 ऋक्पृष्ठासौ यजुर्मध्या सामवक्त्रशिरोधरा ।
 इष्टापूरुषविपाणा च साधुसूक्ततनूरुहा ॥ ७ ॥
 शान्तिपुष्टिशकन्मूत्रा वर्णापादप्रतिष्ठिता ।
 आजीव्यमाना जगतां साश्रया नापचीयते ॥ ८ ॥
 स्वाहाकारस्वधाकारौ वषट्कारश्च पुत्रक ।
 हन्तकारस्तथा चान्यस्तस्यास्तनचतुष्टयं ॥ ९ ॥
 स्वाहाकारं स्तनं देवाः पितरश्च स्वधामयं ।
 मुनयश्च वषट्कारं देवभूतसुरेतराः ॥ १० ॥
 हन्तकारं मनुष्याश्च पिवन्ति सततं स्तनं ।
 एवमाप्याययत्येषा वत्स धेनुस्त्रयीमयी ॥ ११ ॥
 तेषामुच्छेदकर्त्ता च यो नरोऽत्यन्तपापकृत् ।
 स तमस्यन्धतामिस्त्रे तामिस्त्रे च निमज्जति ॥ १२ ॥
 यश्चेमां मानवो धेनुं स्वैर्वत्सैरमरादिभिः ।
 पाययत्युचिते काले स स्वर्गायोपपद्यते ॥ १३ ॥
 तस्मात् पुत्र मनुष्येण देवर्षिपितृमानवाः ।
 भूतानि चानुदिवसं पोष्याणि स्वतनुर्यथा ॥ १४ ॥
 तस्मात् स्नातः शुचिर्भूत्वा देवर्षिपितृतर्पणं ।
 प्रजापतेस्तथैवाङ्घ्रिः काले कुर्यात् समाहितः ॥ १५ ॥
 सुमनोगन्धपुष्पैश्च देवानभ्यर्च्य मानवाः ।

ततोऽग्नेस्तर्पणं कुर्याद्देयाश्च बलयस्तथा ॥ १६ ॥
 ब्रह्मणो गृहमध्ये तु विश्वेदेवेभ्य एव च ।
 धन्वन्तरिं समुद्दिश्य प्रागुदीच्यां बलिं क्षिपेत् ॥ १७ ॥
 प्राच्यां शक्राय याम्यायां यमाय बलिमाहरेत् ।
 प्रतीच्यां वरुणायथ सोमायोत्तरतो बलिं ॥ १८ ॥
 दद्याद्वात्रे विधात्रे च बलिं द्वारे गृहस्य तु ।
 अर्थ्यम्नोऽथ वहिर्दद्याद्गृहेभ्यश्च समन्ततः ॥ १९ ॥
 नक्तञ्चरेभ्यो भूतेभ्यो बलिमाकाशतो हरेत् ।
 पितॄणां निर्व्वपेच्चैव दक्षिणाभिमुखस्थितः ॥ २० ॥
 गृहस्थस्तत्परो भूत्वा सुसमाहितमानसः ।
 ततस्तीयमुपादाय तेष्वेवाचमनाय वै ॥ २१ ॥
 स्थानेषु निक्षिपेत् प्राज्ञस्तास्ता उद्दिश्य देवताः ।
 एवं गृहबलिं कृत्वा गृहे गृहपतिः शुचिः ॥ २२ ॥
 आप्यायनाय भूतानां कुर्यादुत्सर्गमादरात् ।
 श्वभ्यश्च श्वपचेभ्यश्च वयोभ्यश्चावपेद्भुवि ॥ २३ ॥
 वैश्वदेवं हि नामैतत् सायं प्रातरुदाहृतं ।
 आचम्य च ततः कुर्यात् प्राज्ञो दारावलोकनं ॥ २४ ॥
 मुहूर्त्तस्याष्टमं भागमुदीच्योऽप्यतिथिर्भवेत् ।
 अतिथिं तत्र सम्प्राप्तमन्नाद्येनोदकेन च ॥ २५ ॥
 सम्पूजयेद्यथा शक्ति गन्धपुष्पादिभिस्तथा ।
 न मित्रमतिथिं कुर्यान्नैकग्रामनिवासिनं ॥ २६ ॥
 अज्ञातकुलनामानं तत्कालसमुपस्थितं ।

बुभुक्षुमागतं श्रान्तं याचमानमकिञ्चनं ॥ २७ ॥
 ब्राह्मणं प्राहुरतिथिं स पूज्यः शक्तितो बुधैः ।
 न पृच्छेन्नोचचरणं स्नाध्यायञ्चापि पण्डितः ॥ २८ ॥
 शोभनाशोभनाकारं तं मन्येत प्रजापतिं ।
 अनित्यं हि स्थितो यस्मात्तस्मादतिथिरुच्यते ॥ २९ ॥
 तस्मिंस्तृप्ते न्ययन्नोत्थादृणान्मुच्येद् गृहाश्रमी ।
 तस्माद् अदत्त्वा यो भुङ्क्ते स्वयं किल्बिषभुङ्करः ॥ ३० ॥
 स पापं केवलं भुङ्क्ते पुरीषञ्चान्यजन्मनि ।
 अतिथिर्यस्य भग्नाशो गृहात् प्रतिनिवर्त्तते ॥ ३१ ॥
 स दत्त्वा दुष्कृतं तस्मै पुण्यमादाय गच्छति ।
 अप्यन्नुशाकदानेन यद्वाप्यश्नाति स स्वयं ॥ ३२ ॥
 पूजयेत्तु नरः शक्त्या तेनैवातिथिमादरात् ।
 कुर्याच्चारहरहः श्राद्धमन्नाद्येनोदकेन च ॥ ३३ ॥
 पितृनुद्दिश्य विप्रांश्च भोजयेद्विप्रमेव वा ।
 अन्नस्याग्रं तदुद्धृत्य ब्राह्मणायोपपादयेत् ॥ ३४ ॥
 भिक्षाञ्च याचतां दद्यात् परिव्राड्ब्रह्मचारिणां ।
 ग्रासप्रमाणा भिक्षा स्यादग्रं ग्रासचतुष्टयं ॥ ३५ ॥
 अग्रं चतुर्गुणं प्राहुर्हन्तकारं द्विजोत्तमाः ।
 भोजनं हन्तकारं वा अग्रं भिक्षामथापि वा ॥ ३६ ॥
 अदत्त्वा तु न भोक्तव्यं यथाविभवमात्मनः ।
 पूजयित्वातिथीनिष्ठान् ज्ञातीन् बन्धुंस्तथार्थिनः ॥ ३७ ॥
 विकलान् बालवृद्धांश्च भोजयेच्चातुरांस्तथा ।

वाञ्छते क्षुत्परीतात्मा यच्चान्योऽन्नमकिञ्चनः ॥ ३८ ॥
कुटुम्बिना भोजनीयः समर्थो विभवे सति ।
श्रीमन्तं ज्ञातिमासाद्य यो ज्ञातिरवसीदति ॥ ३९ ॥
सीदता यत्कृतं तेन तत्पापं स समश्नुते ।
सायं चैव विधिः कार्यः सूर्योदं तत्र चातिथिं ॥ ४० ॥
पूजयीत यथाशक्ति शयनासनभोजनैः ।
एवमुद्धतस्तात गार्हस्थ्यं भारमाहितं ॥ ४१ ॥
स्नाने विधाता देवाश्च पितरश्च महर्षयः ।
श्रेयोभिर्वर्षिणः सर्व्वे तथैवातिथिवान्धवाः ॥ ४२ ॥
पशुपक्षिगणास्तृप्ता ये चान्ये सूक्ष्माकीटकाः ।
गाथाश्चात्र महाभाग स्वयमत्रिरगायत ॥ ४३ ॥
ताः शृणुष्व महाभाग गृहस्थाश्रमसंस्थिताः ।
देवान् पितृन्श्चातिथींश्च तद्वत् सम्पूज्य बान्धवान् ॥ ४४ ॥
जामयश्च गुरुञ्चैव गृहस्थो विभवे सति ।
श्वभ्यश्च श्वपचेभ्यश्च वयोभ्यश्चावपेद्भुवि ॥ ४५ ॥
वैश्वदेवं हि नामैतत् कुर्यात् सायं तथा दिने ।
मांसमन्नं तथा शाकं गृहे यच्चोपसाधितं ॥
न च तत् स्वयमश्नीयाद्विधिवद्यन्न निर्व्वपेत् ॥ ४६ ॥

इति श्रीमार्कण्डेयपुराणे मद्राजसोपदेशः ॥ २८ ॥



नित्यं नैमित्तिकञ्चैव नित्यनैमित्तिकं तथा ।
 गृहस्थस्य तु यत् कर्म तन्निशामय पुत्रक ॥ १ ॥
 पञ्चयज्ञाश्रितं नित्यं यदेतत् कथितं तव ।
 नैमित्तिकं तथैवान्यत् पुत्रजन्मक्रियादिकं ॥ २ ॥
 नित्यनैमित्तिक ज्ञेयं पर्वश्राद्धादि पण्डितैः ।
 तत्र नैमित्तिकं वक्ष्ये श्राद्धमभ्युदयं तव ॥ ३ ॥
 पुत्रजन्मानि यत्कार्यं जातकर्मा समं नरैः ।
 विवाहादौ च कर्तव्यं सर्वं सम्यक् क्रमोदितं ॥ ४ ॥
 पितरश्चात्र सम्पूज्याः ख्याता नान्दीमुखास्तु ये ।
 पिण्डांश्च दधिसंमिश्रान्दद्याद्यवसमन्वितान् ॥ ५ ॥
 उदङ्मुखः प्राङ्मुखो वा यजमानः समाहितः ।
 वैश्वदेवविहीनन्तत् केचिदिच्छन्ति मानवाः ॥ ६ ॥
 युग्माश्चात्र द्विजाः कार्यास्ते च पूज्याः प्रदक्षिणं ।
 एतन्नैमित्तिकं वृद्धौ तथान्यच्चोर्द्धदेहिकं ॥ ७ ॥
 मृताहनि च कर्तव्यमेकोद्दिष्टं शृणुष्व तत् ।
 दैवहीनं तथा कार्यं तथैवैकपवित्रकं ॥ ८ ॥
 आवाहनं न कर्तव्यमग्नौ करणवर्जितं ।
 प्रेतस्य पिण्डमेकञ्च दद्यादुच्छिष्टसन्निधौ ॥ ९ ॥
 तिलोदकं चापसव्यं तन्नामस्मरणान्वितं ।

अक्षय्यममुकस्येति स्थाने विप्रविसर्जने ॥ १० ॥
 अभिरम्यतामिति ब्रूयाद्ब्रूयुस्तेऽभिरताः स्म ह ।
 प्रतिमासं भवेदेतत् कार्य्यमावत्सरं नरैः ॥ ११ ॥
 अथ संवत्सरे पूर्णो यदा वा क्रियते नरैः ।
 सपिण्डीकरणं कार्य्यं तस्यापि विधिरुच्यते ॥ १२ ॥
 तच्चापि दैवरहितमेकार्घ्यकपविचक्रं ।
 नैवाग्नौ करणं तत्र तच्चावाहनवर्जितं ॥ १३ ॥
 अपसव्यञ्च तत्रापि भोजयेद्युजो द्विजान् ।
 विशेषस्तत्र चान्योऽस्ति प्रतिमासं क्रियाधिकः ॥ १४ ॥
 तं कथ्यमानमेकाग्रो वदन्त्या मे निशामय ।
 तिलगन्धोदकैर्युक्तं तत्र पात्रचतुष्टयं ॥ १५ ॥
 कुर्यात् पितृणां त्रितयमेकं प्रेतस्य पुत्रक ।
 पात्रत्रये प्रेतपात्रमर्ध्यञ्चैव प्रसेचयेत् ॥ १६ ॥
 ये समाना इति जपन् पूर्ववच्छेषमाचरेत् ।
 स्त्रीणामप्येवमेवैतदेकोद्दिष्टमुदाहृतं ॥ १७ ॥
 सपिण्डीकरणं तासां पुत्राभावे न विद्यते ।
 प्रतिसंवत्सरं कार्य्यमेकोद्दिष्टं नरैः स्त्रियाः ॥ १८ ॥
 मृताहनि यथान्यायं नृणां यद्वदिहोदितं ।
 पुत्राभावे सपिण्डास्तु तद्भावे सहोदकाः ॥ १९ ॥
 मातुः सपिण्डा ये च स्युर्य च मातुः सहोदकाः ।
 कुर्युरेनं विधिं सम्यगपुत्रस्य सुतासुतः ॥ २० ॥
 कुर्युर्मातामहायैवं पुत्रिकास्तनयास्तथा ।

द्वामुष्यायणसंज्ञास्तु मातामहपितामहान् ॥ २१ ॥
 पूजयेयुर्यथान्यायं श्राद्धनैमित्तिकैरपि ।
 सर्वाभावे स्त्रियः कुर्युः स्वभर्तृणाममन्त्रकं ॥ २२ ॥
 तदभावे च नृपतिः कारयेत् स्वकुटुम्बिना ।
 तज्जातीयैर्नरैः सम्यक् दाहाद्याः सकलाः क्रियाः ॥ २३ ॥
 सर्वेषामेव वर्णानां बान्धवो नृपतिर्यतः ।
 एतास्ते कथिता वत्स नित्यनैमित्तिकास्तथा ॥ २४ ॥
 क्रियां श्राद्धाश्रयामन्यां नित्यनैमित्तिकीं शृणु ।
 दर्शस्तत्र निमित्तं वै कालश्चन्द्रक्षयात्मकः ॥
 नित्यतां नियतः कालस्तस्याः संसूचयत्यथ ॥ २५ ॥
 इति श्रीमार्कण्डेयपुराणेऽलर्कानुशासने नैमित्तिकादिश्राद्धकल्पः ॥ ३० ॥

एकत्रिंशोऽध्यायः ॥



महालसोवाच ॥

सपिण्डीकरणादूर्ध्वं पितुर्यः प्रपितामहः ।
 स तु लेपभुजो याति प्रलुप्तः पितृपिण्डतः ॥ १ ॥
 तेषामन्यश्चतुर्थो यः पुत्रलेपभुजान्भुक् ।
 सोऽपि सम्बन्धतो हीनमुपभोगं प्रपद्यते ॥ २ ॥
 पिता पितामहश्चैव तथैव प्रपितामहः ।
 पिण्डसम्बन्धिनो ह्येते विज्ञेयाः पुत्रघास्त्रयः ॥ ३ ॥

लेपसम्बन्धिनश्चान्ये पितामहपितामहात् ।
 प्रभृत्युक्तास्त्रयस्तेषां यजमानश्च सप्तमः ॥ ४ ॥
 इत्येष मुनिभिः प्रोक्तः सम्बन्धः साप्तपौरुषः ।
 यजमानात् प्रभृत्यूर्ध्वमनुलेपभुजस्तथा ॥ ५ ॥
 ततोऽन्ये पूर्वजाः सर्वे ये चान्ये नरकौकसः ।
 ये च तिर्य्यक्त्वापन्ना ये च भूतादिसंस्थिताः ॥ ६ ॥
 तान् सर्वान् यजमानो वै आह्वं कुर्वन् यथाविधि ।
 समाप्याययते वत्स येन येन शृणुष्व तत् ॥ ७ ॥
 अन्नप्रकिरणं यत्तु मनुष्यैः क्रियते भुवि ।
 तेन तृप्तिमुपायान्ति ये पिशाचत्वमागताः ॥ ८ ॥
 यद्भुञ्जन् स्नानवस्त्रोत्थं भूमौ पतति पुञ्जक ।
 तेन ते तरुतां प्राप्तास्तेषां तृप्तिः प्रजायते ॥ ९ ॥
 यास्तु गात्राम्बुकणिकाः पतन्ति धरणीतले ।
 ताभिरप्यायनं तेषां ये देवत्वं कुले गताः ॥ १० ॥
 उद्धृतेष्वथ पिण्डेषु याश्चान्नकणिका भुवि ।
 ताभिराप्यायनं प्राप्ता ये तिर्य्यक्त्वां कुले गताः ॥ ११ ॥
 ये वा दग्धाः कुले बालाः क्रियायोग्या ह्यसंस्कृताः ।
 विपन्नास्तेऽन्नविकिरसमार्जनजलाग्निनः ॥ १२ ॥
 भुक्त्वा चाचामतां यच्च जलं यच्चाङ्घ्रिसेचने ।
 ब्राह्मणानां तथैवान्ये तेन तृप्तिं प्रायान्ति वै ॥ १३ ॥
 एवं यो यजमानस्य यश्च तेषां द्विजन्मनां ।
 कश्चिज्जलान्नविक्षेपः शुचिरुच्छिष्ट एव वा ॥ १४ ॥

तेनान्ये तत्कुले तत्र तत्तद्योन्यन्तरं गताः ।
 प्रयान्त्याप्यायनं वत्स सम्यक् आङ्गक्रियावतां ॥ १५ ॥
 अन्यायोपार्जितैरर्थैर्यच्छ्राद्धं क्रियते नरैः ।
 तृप्यन्ते तेन चाण्डालपुङ्गवाद्यासु योनिषु ॥ १६ ॥
 एवमाप्यायनं वत्स बहूनामिह बान्धवैः ।
 आङ्गं कुर्वद्भिरनाम्बुविन्दुक्षेपेण जायते ॥ १७ ॥
 तस्माच्छ्राद्धं नरो भक्त्या शाकैरपि यथा विधि ।
 कुर्वीत कुर्वतः आङ्गं कुले कश्चिन्न सीदति ॥ १८ ॥
 तस्य कालानहं वक्ष्ये नित्यनैमित्तिकात्मकान् ।
 विधिना येन च नरैः क्रियते तन्निबोध मे ॥ १९ ॥
 कार्यं आङ्गममावास्यां मासि मास्युदुपश्ये ।
 तथाष्टकास्वप्यवश्यमिच्छाकालं निबोध मे ॥ २० ॥
 विशिष्टब्राह्मणप्राप्तौ सूर्येन्दुग्रहणेऽयने ।
 विषुवे रविसंक्रान्तौ व्यतिपाते च पुत्रक ॥ २१ ॥
 आङ्गार्हद्रव्यसम्प्राप्तौ तथा दुःस्वप्नदर्शने ।
 जन्मर्क्षग्रहपीडासु आङ्गं कुर्वीत चेच्छया ॥ २२ ॥
 विशिष्टः श्रोत्रियो योगी वेदविज्ज्ञेष्ठसामगः ।
 त्रिणाचिकेतस्त्रिमधुस्त्रिसुपर्णाः षडङ्गवित् ॥ २३ ॥
 दौहित्र ऋत्विग्जामातृस्वस्त्रीयाः श्वशुरस्तथा ।
 पञ्चाग्निकर्म्मनिष्ठश्च तपोनिष्ठोऽथ मातुलः ॥ २४ ॥
 मातापितृपरश्चैव शिष्यसम्बन्धिबान्धवाः ।
 एते द्विजोत्तमाः आङ्गे समस्ता केतनक्षमाः ॥ २५ ॥

अत्रकीर्णी तथा रोगी न्यूने चाङ्गे तथाधिके ।
 पौनर्भवस्तथा काणः कुण्डो गोलोऽथ पुञ्जक ॥ २६ ॥
 मित्रभुक् कुनखी क्लीवः श्यावदन्तो निराकृतिः ।
 अभिश्रुस्तु तातेन पिशुनः सोमविक्रयी ॥ २७ ॥
 कन्यादूषयिता वैद्यो गुरुपिचोस्तथोज्ज्वलकः ।
 भृतकाध्यापको मित्रः परपूर्वापतिस्तथा ॥ २८ ॥
 वेदोज्ज्वलः थाग्नि सन्त्यागी वृषलीपतिदूषितः ।
 तथान्ये च विकर्मास्था वर्ज्याः पिच्येषु वै द्विजाः ॥ २९ ॥
 निमन्त्रयेत पूर्व्यद्युः पूर्वोक्तान् द्विजसत्तमान् ।
 दैवे नियोगे पिच्ये च तांस्तथैवोपकल्पयेत् ॥ ३० ॥
 तैश्च संयतिभिर्भावं यश्च आङ्गं करिष्यति ।
 आङ्गं दत्त्वा च भुक्त्वा च मैथुनं योऽनुगच्छति ॥ ३१ ॥
 पितरस्तु तयोर्मांसं तस्मिन्नेतसि शेरते ।
 गत्वा च योषितं आङ्गे यो भुङ्क्ते यश्च गच्छति ॥ ३२ ॥
 रेतोमूत्रकृताहारास्तन्मांसं पितरस्तयोः ।
 तस्मात्तु प्रथमं कार्यं प्राञ्चेनोपनिमन्त्रणं ॥ ३३ ॥
 अप्राप्तौ तद्दिने चापि वर्ज्या योषित्यसङ्गिनः ।
 भिक्षार्थमागतान् वापि काले संयमिनो यतीन् ॥ ३४ ॥
 भोजयेत् प्रणिपाताद्यैः प्रसाद्य यतमानसः ।
 यथैव शुक्लपक्षाद्वै पितृणामसितः प्रियः ॥ ३५ ॥
 तथापराङ्गः पूर्वाङ्गात् पितृणामतिरिच्यते ।
 संपूज्य स्वागतेनैतानभ्युपेतान् गृहे द्विजान् ॥ ३६ ॥

पवित्रपाणिराचान्तानासनेषूपवेशयेत् ।
 पितृणामयुजः कामं युग्मान् देवै द्विजोत्तमान् ॥ ३७ ॥
 एकैकं वा पितृणाञ्च देवानाञ्च स्वशक्तितः ।
 तथा मातामहानाञ्च तुल्यं वा वैश्वदेविकं ॥ ३८ ॥
 पृथक् तयोस्तथा चान्ये केचिद्विच्छन्ति मानवाः ।
 प्राङ्मुखान्देवसंकल्पान्पैत्र्यान् कुर्याद्दुदङ्मुखान् ॥ ३९ ॥
 तथैव मातामहानां विधिरुक्ती मनीषिभिः ।
 विष्टरार्थं कुशान् दत्त्वापूज्य चार्घ्यादिना बुधः ॥ ४० ॥
 पवित्रकादि वै दत्त्वा तेभ्योऽनुज्ञामवाप्य च ।
 कुर्यादावाहनं प्राज्ञो देवानां गन्तव्यो द्विजः ॥ ४१ ॥
 यवाम्भोभिस्तथा चार्घ्यं दत्त्वा वै वैश्वदेविकं ।
 गन्धमाल्याम्बुधूपञ्च दत्त्वा सम्यक् सदीपकं ॥ ४२ ॥
 अपसव्यं पितृणाञ्च सर्वमेवोपकल्पयेत् ।
 दर्भाञ्च द्विगुणान्दत्त्वा तेभ्योऽनुज्ञामवाप्य च ॥ ४३ ॥
 मन्त्रपूर्वं पितृणाञ्च कुर्यादावाहनं बुधः ।
 अपसव्यं तथा चार्घ्यं यवार्थञ्च तथा तिलैः ॥ ४४ ॥
 निष्पादयेन्महाभाग पितृणां प्रीणने रतः ।
 अग्नौ कार्थ्यमनुज्ञातः कुरुष्वेति ततो द्विजैः ॥ ४५ ॥
 जुहुयाद्द्व्यञ्जनश्रावर्ज्यमन्नं यथाविधि ।
 अग्नये कथ्यवाहाय स्वाहेति प्रथमाहुतिः ॥ ४६ ॥
 सोमाय वै पितृमते स्वाहेत्यन्वा तथा भवेत् ।
 यमाय प्रेतपतये स्वाहेति त्रितयाहुतिः ॥ ४७ ॥

हुतावशिष्टं दद्याच्च भाजनेषु द्विजन्मानां ।
 भाजनालम्भनं कृत्वा दद्याच्चान्नं यथाविधि ॥ ४८ ॥
 यथा सुखं जुषध्वं भोधितिवाच्यमनिष्ठुरं ।
 भुञ्जीरंश्च ततस्तेऽपि तच्चित्ता मौनिनः सुखं ॥ ४९ ॥
 यद्यदिष्टतमं तेषां तत्तदन्नमसत्वरं ।
 अन्नार्थंश्च नरो दद्यात् सम्भवेन प्रलोभयन् ॥ ५० ॥
 रक्षोघ्नांश्च जपेन्मन्त्रांस्तिलैश्च विकिरेन्महीं ।
 सिद्धार्थकैश्च रक्षार्थं श्राद्धं हि प्रचुरच्छखं ॥ ५१ ॥
 पुष्टैस्तृप्तैश्च तृप्ताः स्थ तृप्ताः सा इति वादिभिः ।
 अनुज्ञातो नरस्त्वन्नं प्रकिरेत् भुवि सर्व्वतः ॥ ५२ ॥
 तद्वदाचमनार्थाय दद्यादापः सकृत् सकृत् ।
 अनुज्ञाच्च ततः प्राप्य यतवाक्कायमानसः ॥ ५३ ॥
 सतिलेन ततोऽन्नेन पिण्डान् सव्येन पुञ्चक ।
 पितृनुद्दिश्य दूर्भेषु दद्यादुच्छिष्टसन्निधौ ॥ ५४ ॥
 पितृतीर्थेन तोयञ्च दद्यात्तेभ्यः समाहितः ।
 पितृनुद्दिश्य यद्भक्त्या यजमानो नृपात्मज ॥ ५५ ॥
 तद्वन्मातामहानाञ्च दत्त्वा पिण्डान् यथाविधि ।
 गन्धमाल्यादिसंयुक्तं दद्यादाचमनं ततः ॥ ५६ ॥
 दत्त्वा च दक्षिणां शक्त्या सुखधाश्विति तान् वदेत् ।
 तैश्च तुष्टैस्तथेत्युक्त्वा वाचयेद्वैश्वदेविकान् ॥ ५७ ॥
 प्रीयन्तामिति भद्रं वो विश्वे देवा इतीरयेन् ।
 तथेति चोक्ते तैर्विप्रैः प्रार्थनीयास्तदाशिषः ॥ ५८ ॥

विसर्जयेत् प्रियाण्युक्त्वा प्रणिपत्य च भक्तितः ।
 आद्वारमनुगच्छेच्चगच्छेच्चानुप्रमोदितः ॥ ५९ ॥
 ततो नित्यक्रियां कुर्याद्भोजयेच्च तथातिथीन् ।
 नित्यक्रियां पितृणाञ्च केचिदिच्छन्ति सत्तमाः ॥ ६० ॥
 न पितृणान्तथैवान्ये शेषं पूर्ववदाचरेत् ।
 पृथक् पाकेन नेत्यन्ये केचित् पूर्वञ्च पूर्ववत् ॥ ६१ ॥
 ततस्तदन्नं भुञ्जीत सह मृत्यादिभिर्नरः ।
 एवं कुर्वीत धर्म्मज्ञः श्राद्धं पित्र्यं समाहितः ॥ ६२ ॥
 यथा वा द्विजमुख्यानां परितोषोऽभिजायते ।
 त्रीणि श्राद्धे पवित्राणि दौहित्रं कुतपस्तिलाः ॥ ६३ ॥
 वर्ज्यानि चाहुर्विप्रेन्द्र कोपोऽध्वगमनं त्वरा ।
 राजतञ्च तथा पात्रं शस्तं श्राद्धेषु पुत्रक ॥ ६४ ॥
 रजतस्य तथा कार्यं दर्शनं दानमेव वा ।
 राजते हि स्वधा दुग्धा पितृभिः श्रूयते मही ॥
 तस्मात् पितृणां रजतमभीष्टं प्रीतिवर्द्धनं ॥ ६५ ॥

इति श्रीमार्कण्डेयपुराणेऽलर्कानुशासने पार्वणश्राद्धकल्पः ॥ ३१ ॥

दात्रिंशोऽध्यायः ॥

→→→→→

मदालसोवाच ॥

अतः परं शृणुष्वेमं पुत्र भक्त्या यदाहृतं ।
 पितृणां प्रीतये यद्वा वर्ज्यं वा प्रीतिकारकं ॥ १ ॥

मासं पितृणां तृप्तिश्च हविष्यान्नेन जायते ।
 मासद्वयं मत्स्यमांसैस्तृप्तिं यावन्ति पितामहाः ॥ २ ॥
 चीन्मासान् हारिणां मांसं विज्ञेयं पितृतृप्तये ।
 चतुर्मासांस्तु पुष्पाति शशस्य पिशितं पितृन् ॥ ३ ॥
 शाकुनं पञ्च वै मासान् षण्मासान् शूकरामिषं ।
 छागलं सप्त वै मासानेनेयञ्चाष्टमासिकीं ॥ ४ ॥
 करोति तृप्तिं नव वै रुरोर्मांसं न संशयः ।
 गवयस्यामिषं तृप्तिं करोति दशमासिकीं ॥ ५ ॥
 तथैकादशमासांस्तु ऊरभ्रं पितृतृप्तिदं ।
 संवत्सरं तथा गव्यं पयः पायसमेव वा ॥ ६ ॥
 वाधीणसामिषं लौहं कालशाकन्तथा मधु ।
 दौहित्रामिषमन्यच्च यच्चान्यत् स्वकुलोद्भवैः ॥ ७ ॥
 अनन्तां वै प्रयच्छन्ति तृप्तिं गौरी सुतस्तथा ।
 पितृणां नात्र सन्देहो गयाश्राद्धञ्च पुत्रक ॥ ८ ॥
 श्यामाकराजश्यामाकौ तद्वच्चैव प्रसातिकाः ।
 नीवाराः पौष्कलाश्चैव धान्यानां पितृतृप्तये ॥ ९ ॥
 यवब्रीहिसगोधूमतिला मुद्गाः ससर्षपाः ।
 प्रियङ्गवः कीविदारा निष्पावाश्चातिशोभनाः ॥ १० ॥
 वर्ज्या मर्कटकाः श्राद्धे राजमाषास्तथाणवः ।
 विप्राधिका मसूराश्च श्राद्धकर्मणि गर्हिताः ॥ ११ ॥
 लशुनं गृञ्जनञ्चैव पलाण्डुं पिण्डमूलकं ।
 करम्भं यानि चान्यानि हीनानि रसवर्णातः ॥ १२ ॥


गान्धारिकामलाबूनि लवणान्यूषराणि च ।
 आरक्ता ये च निर्यासाः प्रत्यक्षलवणानि च ॥ १३ ॥
 वर्ज्यान्धेतानि वै श्राद्धे यच्च वाचा न शस्यते ।
 यच्चोक्तोचादिना प्राप्तं पतिताद्यदुपार्जितं ॥ १४ ॥
 अन्यायकन्याशुल्कोत्थं द्रव्यञ्चात्र विगर्हितं ।
 दुर्गन्धि फेणिलञ्चाम्बु तथैवाल्पतरोदकं ॥ १५ ॥
 न लभेद्यत्र गौस्तृप्तिं नक्तं यच्चाप्युपाहृतं ।
 यन्न सर्वापचोत्सृष्टं यच्चाभोज्यं निपानजं ॥ १६ ॥
 तद्वर्ज्यं सलिलं तात सदैव पितृकर्मणि ।
 मार्गमाविकमौष्ट्रञ्च सर्व्वमैकशफञ्च यत् ॥ १७ ॥
 माहिषञ्चामरञ्चैव धेन्वा गोश्राप्यनिर्द्दशं ।
 पित्रर्थं मे प्रयच्छस्वेत्युक्त्वा यच्चाप्युपाहृतं ॥ १८ ॥
 वर्जनीयं सदा सद्भिस्तत्पयः श्राद्धकर्मणि ।
 वर्ज्या जन्तुमती रुक्षा क्षितिः सुष्टा तथाभिना ॥ १९ ॥
 अनिष्टदुष्टशब्दोग्रदुर्गन्धा चात्र कर्मणि ।
 कुलापमानकाः श्राद्धे व्यायुज्य कुलाहिंसकाः ॥ २० ॥
 गन्नाः पातकिनश्चैव हन्युर्दृष्ट्या पितृक्रियां ।
 अपमानपविद्धश्च कुक्कुटो ग्रामशूकरः ॥ २१ ॥
 श्वा चैव हन्ति श्राद्धानि यातुधानाश्च दर्शनात् ।
 तस्मात्सुसंवृतो दद्यात्तिलैश्चावकिरन्महीं ॥ २२ ॥
 एवं रक्षा भवेच्छ्राद्धे कृता तातोभयोरपि ।
 श्रावसूतकसंस्पृष्टं दीर्घरोगिभिरेव च ॥ २३ ॥

पतितैर्मलिनैश्चैव न पुष्पाति पितामहान् ।
 वर्जनीयं तथा आङ्घ्रे तथोदक्याश्च दर्शनं ॥ २४ ॥
 मुण्डश्रौण्डसमाग्यासो यजमानेन चादरात् ।
 केशकीटावपन्नञ्च तथाश्वभिरवेक्षितं ॥ २५ ॥
 पूति पर्युषितञ्चैव वार्त्ताक्षभिषवांस्तथा ।
 वर्जनीयानि वै आङ्घ्रे यच्च वस्त्रानिलाहतं ॥ २६ ॥
 अङ्घ्र्या परया दत्तं पितृणां नामगोचतः ।
 यदाहारास्तु ते जातास्तदाहारत्वमेति तत् ॥ २७ ॥
 तस्मात् अङ्घ्रावता पात्रे यच्छस्तं पितृकर्माणि ।
 यथावच्चैव दातव्यं पितृणां तृप्तिमिच्छता ॥ २८ ॥
 योगिनश्च सदा आङ्घ्रे भोजनीया विपश्चिता ।
 योगाधारा हि पितरस्तस्मात्तान् पूजयेत् सदा ॥ २९ ॥
 ब्राह्मणानां सहस्रेभ्यो योगी त्वग्राशनो यदि ।
 यजमानञ्च भोक्तुंश्च नौरिवाम्नासि तारयेत् ॥ ३० ॥
 पितृगाथास्तथैवात्र गीयन्ते ब्रह्मवादिभिः ।
 या गीताः पितृभिः पूर्वमैलस्यासीन्महीपतेः ॥ ३१ ॥
 कदा नः सन्ततावग्रः कस्यचिद्भविता सुतः ।
 यो योगिभुक्तशेषान्नो भुवि पिण्डं प्रदास्यति ॥ ३२ ॥
 गयायामथवा पिण्डं खड्गमांसं महाहविः ।
 कालशाकं तिलाब्धं वा कृसरं मासतप्तये ॥ ३३ ॥
 वैश्वदेवञ्च सौम्यञ्च खड्गमांसं परं हविः ।
 विपाणवर्ज्यखड्गाभ्या आसूर्यञ्चाश्रुवामहे ॥ ३४ ॥

दद्यात् श्राद्धं त्रयोदश्यां मघासु च यथाविधि ।
 मधुसर्पिःसमायुक्तं पायसं दक्षिणायने ॥ ३५ ॥
 तस्मात् सम्पूजयेत् भक्त्या स्वपितॄन् पुत्र मानवः ।
 कामानभीष्टान् सकलान् पापाच्चात्मविमोचनं ॥ ३६ ॥
 वसून् रुद्रांस्तथादित्यान्सत्रग्रहतारकाः ।
 प्रीणयन्ति मनुष्याणां पितरः श्राद्धतर्पिताः ॥ ३७ ॥
 आयुः प्रज्ञां धनं विद्यां स्वर्गं मोक्षं सुखानि च ।
 प्रयच्छन्ति तथा राज्यं पितरः श्राद्धतर्पिताः ॥ ३८ ॥
 एतत्ते पुत्र कथितं श्राद्धकर्म यथोदितं ।
 काम्यानां श्रूयतां वत्स श्राद्धानां तिथिकीर्तनं ॥ ३९ ॥

इति श्रीमार्कण्डेयपुराणे श्राद्धकल्पः ॥ ३२ ॥

त्रयस्त्रिंशोऽध्यायः ॥



मदानसोवाच ॥

प्रतिपद्भनलाभाय द्वितीया द्विपदप्रदा ।
 वरार्थिनी तृतीया तु चतुर्थी शत्रुनाशिनी ॥ १ ॥
 शिव्यं प्राप्नोति पञ्चम्यां षष्ठ्यां पूज्यो भवेन्नरः ।
 गाणाधिपत्यं सप्तम्यामष्टम्यां वृद्धिसुत्तमां ॥ २ ॥
 स्त्रियो नवम्यां प्राप्नोति दशम्यां पूर्णाकामतां ।
 वेदांस्तथाम्रयात् सर्वानेकादश्यां क्रियापरः ॥ ३ ॥